

# د مرقوس په مطابق د مالک عیسیٰ مسیح زیرے

## مرقوس باب ۱

### د یحییٰ بپتسمه ورکونکی اعلان

(متی ۳: ۱ - ۱۲، لوقا ۳: ۱ - ۱۸، یوحنا ۱: ۱۹ - ۲۸)

۱ دا د خدائے د زوئے عیسیٰ مسیح د زیری شروع ده، ۲ څنگه چه د یسعیاہ نبی په صحیفه کښے لیکلی دی:

«گوره! دا زما پیغمبر دے

چه زه ئے د تا نه وړاندے لیرم

او دئے به ستا د پاره لار تیاروی.

۳ په بیابان کښے د نعرے وټونکی آواز راغے

چه د مالک لار تیاره کړئ

او د هغه سرکونه نیغ کړئ.»

۴ او دغه شان په بیابان کښے بپتسمه ورکونکے یحییٰ راغے او اعلان ئے وکړو چه ”توبه وکړئ او بپتسمه واخلي او خدائے به ستاسو گناهونه وبخښی.“ ۵ او د یهودیه د وطن ټول خلق او د بیت المقدس اوسیدونکی هغه ته راغونډ شول او هغوی د خپلو گناهونو اقرار وکړو او هغه د اردن سیند په غاړه د هغوی بپتسمه وکړه.

۶ یحییٰ د اوبښ د وړی چوغه اغوستے وه او د خرمنے پیتئ ئے د ملا نه تاؤ کړے وه او هغه به ملخان او څنگلی کښین خورلو. ۷ هغه به دا اعلان کوو چه ”زما نه پس به هغه سرے راخی چه زما نه زیات زورور دے. زه د دے لائق هم نه یم چه تیت شم او د هغه د پیزار تسمے پیرانزم. ۸ ما خو په اوبو ستاسو بپتسمه وکړه خو هغه به ستاسو بپتسمه په په رُوخ القدس وکړی.“

### د عیسیٰ بپتسمه او آزمینیت

(متی ۳: ۱۳ - ۴: ۱۱، لوقا ۳: ۲۱ - ۲۲، ۴: ۱ - ۱۳)

۹ هم په هغه ورځو کښے داسے وشول چه د گلیل د ناصرت نه عیسیٰ راغے او د اردن د سیند په غاړه ئے د یحییٰ نه بپتسمه واخسته. ۱۰ څه وخت چه د اوبو نه بهر راووتو نو هغه آسمانونه پرانستی ولیدل او رُوخ القدس د کونترے په شکل په هغه باندے نازل شو. ۱۱ او د آسمان نه یو آواز راغے چه ”ته زما محبوب زوئے ئے، ستا نه زه رضا یم.“

۱۲ سمدستی رُوح القدس هغه بیابان ته واستوو. ۱۳ اؤ هلته کنبے هغه تر خلویبنتو ورخو پورے د شیطان په لمسون کنبے وآزمائیلے شو. هغه د ځنگلی ځناورو سره وو اؤ فرښتے د هغه په خدمت کنبے حاضرے وے.

## د عیسی مسیح د ماهیانو څلور ښکاریان بلل

(متی: ۴: ۱۲ - ۲۲، لوقا: ۴: ۱۴ - ۱۵، ۱: ۵ - ۱۱)

۱۴ هر کله چه یحیی ونیولے شو نو عیسی گلیل ته راغے اؤ د خدائے د زیری وعظ ئے کولو چه ۱۵ “وخت پوره شو، د خدائے بادشاهی په تاسو د بره کیدونکی ده. توبه گار شی اؤ په زیری ایمان راوړئ.”

۱۶ عیسی د گلیل دریاب په غاړه روان وو چه هغه شمعون اؤ د هغه ورور اندریاس ولیدل چه د دریاب په غاړه ئے جال اچولو ځکه چه هغوی د ماهیانو ښکاریان وو. ۱۷ عیسی هغوی ته ووئیل چه “ما پسے راځئ اؤ زه به ستاسو نه د بنی آدمو لټوونکی جوړ کړم.” ۱۸ اؤ سمدستی هغوی خپل جالونه پرینودل اؤ په هغه پسے روان شول.

۱۹ کله چه عیسی وړاندے لارلو نو هغه د زبدی زامن، یعقوب اؤ د هغه ورور یوحنا ولیدل چه په کشتی کنبے ناست وو اؤ جالونه ئے مرمت کول. ۲۰ هغه هغوی راوبلل اؤ هغوی خپل پلار زبدی د مزدورانو سره په کشتی کنبے پرینودو اؤ په هغه پسے روان شول.

## د ناپاک رُوح نیولے سرے

(لوقا: ۴: ۳۱ - ۳۷)

۲۱ دوئی کفرنحوم ته راغلل اؤ د سبت یعنی خالی په ورغ عیسی عبادت خانے ته لاړو اؤ هلته ئے تعلیم ورکول شروع کړل. ۲۲ خلق د عیسی په تعلیم حیران شول ځکه چه د شرعے د عالمانو په شان نه، بلکه پوره په اختیار سره ئے وئیل.

۲۳ په دغه وخت په عبادت خانه کنبے یو سرے وو چه ناپاک رُوح نیولے وو. هغه چغے کړے، ۲۴ “آئے عیسی ناصری! ته زمونږ نه څه غواړے؟ ته زمونږ په بربادئ پسے راغلے ئے څه؟ زه د پیژنم چه ته د خدائے قدوس یئے.”

۲۵ عیسی هغه ورتلو اؤ ورته ئے ووئیل چه “چپ شه اؤ د ده نه راوزه.”

۲۶ اؤ ناپاک رُوح هغه سرے ډیر په عذاب کړو اؤ په چغه ترے نه راووتو. ۲۷ هغوی ټول حق حیران شول اؤ د یو بل نه ئے تپوس وکړو چه “دا لا څه دے؟ دا خو یو نوے تعلیم دے! هغه په اختیار سره خبرے کوی اؤ چه حکم کوی نو ناپاک رُوحونه هم د هغه حکم منی”

۲۸ دا خبره ډیره زر مشهوره شوه اؤ د گلیل په علاقه کنبے د هغه آوازه خوره شوه.

## د ډیرو خلقو جوړول

(متی ۸ : ۱۴ - ۱۷، لوقا ۴ : ۳۸ - ۴۱)

۲۹ دَ عبادت خانے نہ پہ راوتو هغوی نیغ دَ شمعون او اندریاس کره لارل او یعقوب او یوحنا هم ورسره ملگری وو. ۳۰ دَ شمعون خوانسے تبه نیولے وه، په کت کنبے پرته وه. هغوی سمدستی دَ هغه دَ بیماری حال ورته ووے. ۳۱ عیسی ورغے او دَ هغه لاس ئے ونیوو او په پنبو ئے ودروله او تبه پرینبوده او دَ هغوی په خدمت کنبے آخته شوه.

۳۲ هغه ماښام دَ نمر دَ پیوتو نه پس هغوی ټول رنخوران او پیریانو نیولی خلق عیسی ته راوستل. ۳۳ او ټوله ښاریه دَ هغه کور مخے ته راټوله شوه. ۳۴ عیسی ډیر رنخوران جوړ کړل چه په قسم قسم رنخونو آخته وو او ډیر پیریان ئے وشړل. هغه پیریان خبرو ته پرے نه ښول ځکه چه هغوی پیژندو چه دا څوک دے.

## په کلو کنبے په گرزیدو وعظ کول

(لوقا ۴ : ۴۲ - ۴۴)

۳۵ سحر وختی دَ نمر ختو نه وړاندے عیسی پاخیدو او بهر لارو. هغه ځان له یو خوشی ځائے ته لارو او هلته ئے دُعا کوله. ۳۶ خو شمعون او دَ هغه ملگری ورپسے لارل، ۳۷ وئے موندو او ورته ئے ووئیل چه "ټول خلق ستا په تلاش کنبے دی."

۳۸ هغه جواب ورکړو چه "راځی چه نزدے کلو ته لار شو چه زه هلته هم خپل پیغام واوړوم ځکه چه زه هم په دغه غرض راوتلے یم."

۳۹ نو هغه په ټول گلیل کنبے وگرزیدلو، په عبادت خانو کنبے ئے کلام اوړوو او پیریان ئے ویستل.

## د یو جزامی پاکول

(متی ۸ : ۱ - ۴، لوقا ۵ : ۱۲ - ۱۶)

۴۰ عیسی ته یو جزامی راغے، دَ هغه په پنبو پیوتو، خواست ئے ترے وکړو چه "که ته غواړے نو ما پاکولے شه."

۴۱ دَ عیسی زړه په هغه وسوزیدلو، خپل لاس ئے وراوړد کړلو، مسح ئے کړو او وئے وئیل چه "بے شکه زه غواړم، پاک شه." ۴۲ او دَ هغه نه جزام سمدستی لرے شو او هغه پاک شو. ۴۳ بیا عیسی هغه دَ دے سخت ځکم سره رخصت کړو، ۴۴ "خیال ساته چه دا حال چا ته ونه وائے. لار شه خپل ځان کاهن ته وښیه او دَ موسی مقرر کړے نذرانه هغه ته پیش کړه، دا به ستا دَ روغتیا شاهدی وی."

۴۵ خو هغه سرے بهر لارو او دَ دے قصه نه ئے ټول خلق خبر کړل. دا خبره ئے تر لرے لرے خوره کړه تر دے چه عیسی به یو ښار ته هم په ښکاره نه شو تلے او بهر به په خوشو ځایونو کنبے پاتے کیدو. خو بیا به هم خلق دَ هر لوری نه هغه ته رااتل.

## مرقوس باب ۲

### د یو شل سړی روغول

(متی ۹ : ۱ - ۸، لوقا ۵ : ۱۷ - ۲۶)

۱ خو ورځے پس چه عیسیٰ کفرنحوم ته واپس شو نو خلق خبر شول چه هغه په کور کنبے دے. ۲ او دومره خلق ورته راټول شول چه د دروازے نه بهر نه ځائیدل. او څه وخت چه هغه هغوی ته پیغام اورو، ۳ نو یو شل سړی څلورو کسانو راپورته کړے وو او هغه ته ئے راوړو. ۴ خو د کنبے له کبله ئے هغه ته نزدے نه کړے شو، نو هغوی د کوټے چت په هغه ځائے کنبے سورے کړو چرته چه عیسیٰ وو او په هغه سوری کنبے ئے هغه شل سړی په بانگي کنبے د هغه مخے ته وربښکته کړو. ۵ کله چه عیسیٰ د هغوی دا عقیده ولیده نو هغه شل سړی ته ئے ووئیل، ”زما زویه! ستا گناهونه معاف شول.“

۶ هلته په دغه موقع یو خو د شرعے عالمان ناست وو، هغوی د ځان سره ووئیل چه ۷ ”دا سړی داسے خبرے ولے کوی؟ دا خو کفر دے! د ځدائے نه بغیر هم لا څوک د چا گناهونه بخښلے شی څه؟“

۸ سمدستی عیسیٰ پوهه شو چه دوی په زړه کنبے څه خیال کوی او هغوی ته ئے ووئیل چه ”تاسو داسے خیالونه په زړه کنبے ولے راولی؟ ۹ آیا دا خبره آسانه ده چه زه دے شل سړی ته ووايم چه ستا گناهونه معاف شول، او که دا ووايم چه پاڅه خپل کت واخله او روان شه؟ ۱۰ خو ستاسو د پوهے د پاره چه ابن آدم هم په مزکه باندے د گناهونو د معاف کولو اختیار لری،“ هغه شل سړی ته مخ راواړولو او ورته ئے ووئیل، ۱۱ ”زه تا ته وایم، پاڅه! خپل کت واخله او کور ته لاړ شه.“

۱۲ او هغه پاڅیدو، سمدستی ئے خپل کت واخستو او د ټولو په مخکښے روان شو. دغه شان هغه ټول حیران پاتے شول او د ځدائے ثنا ئے ووئیله. هغوی ووئیل چه ”داسے کار خو مونږ چرے هم نه وو لیدلے.“

### د محصولچي بلنه

(متی ۹ : ۹ - ۱۳، لوقا ۵ : ۲۷ - ۳۲)

۱۳ عیسیٰ یو ځل بیا د دریاب غارے ته لاړو، گڼ خلق ورته راغلل او هغه هلته ورته تعلیم ورکړو. ۱۴ هر کله چه هغه تلو نو هغه د حلفی زوئے لیوی د محصول په څوکي ناست ولیدو او ورته ئے ووئیل چه ”ما پسے راځه،“ لیوی پاڅیدو او ورپسے روان شو.

۱۵ کله چه عیسیٰ د هغه په کور کنبے ډوډی ته ناست وو نو ډیر گناه گاران او محصولچیان او د هغه مړیدان ورسره خوراک ته ناست وو، نو ډیر خلق ورپسے وو. ۱۶ ځنو فریسیانو او د شرعے عالمانو چه دا ولیدل چه هغه د محصولچیانو او گناه گارانو په دے ډله کنبے ناست دے، ورسره ډوډی خوری، نو د هغه مړیدانو ته ئے ووئیل چه ”دئے خو د محصولچیانو او گناه گارانو سره ډوډی خوری!“

۱۷ عیسیٰ دا خبره واوریده او دوی ته ئے ووئیل چه ”روغ ته د طیب حاجت نشته خو رنځورانو ته ئے شته. زه دے ته نه یم راغلے چه صادقان وبلم بلکه گناهگاران.“

## دَ روژے پہ باب کنبے

(متی ۹: ۱۴ - ۱۷، لوقا ۵: ۳۳ - ۳۹)

۱۸ یو ځلے چه دَ یحییٰ مُریدانو اَو دَ فریسیانو روژه وه نو ځنی خلق ورته راغلل اَو وئے وئیل چه ”څه وجه ده چه دَ یحییٰ مُریدان اَو دَ فریسیانو مُریدان خو روژه نیسی، ولے ستا مُریدان ئے نه نیسی؟“

۱۹ عیسیٰ هغوی ته وئیل، ”کله چه دَ واده زلمے دَ جنجیانو سره وی نو دوی به روژه نه نیسی. ۲۰ خو وخت به راشی چه دَ واده زلمے به دَ دوی نه بیل کړے شی اَو په هغه ورځ به دوی روژه نیسی.

۲۱ هیڅوک هم نومی پیوند په زړه چوغه کنبے نه لگوی، اَو که څوک داسے کوی نو پیوند به وشلیبری اَو نومی به دَ زاړه نه لوتے سورے کوی. ۲۲ هیڅوک هم نوی شراب په زړو مشکونو کنبے نه اچوی. که څوک داسے کوی نو شراب به ئے مشکونه وشلوی، شراب اَو مشکونه دواړه به ضائع شی. خو نوی شراب په نوو مشکونو کنبے اچوی.“

## دَ سبت په ورځ وری شو کول

(متی ۱۲: ۱ - ۸، لوقا ۶: ۱ - ۵)

۲۳ دَ یو سبت په ورځ چه عیسیٰ دَ فصل په یو پتی تیریدو نو په تلو تلو کنبے دَ هغه مُریدانو وری وشول کول. ۲۴ فریسیانو هغه ته وئیل چه ”وگوره! کوم کار چه دَ سبت په ورځ منع دے، دوی هغه ولے کوی؟“

۲۵ هغه جواب ورکړو چه ”تاسو چرے دا لوستلی نه دی چه څه وخت داؤد اَو دَ هغه ملگری وری شوی وُو ۲۶ اَو دَ خوراک هیڅ ورسره نه وُو نو څه ئے وکړل؟ هغه دَ ایباتار دَ مشر کاهن په زمانه کنبے دَ ځدائے کور ته ننوتو اَو دَ نذرانے ډوډی ئے وخوړله، سره دَ دے چه بغیر دَ کاهنانو نه بل هیچا ته هغه خوراک حلال نه دے اَو لا دا چه خپلو ملگرو ته ئے هم ورکړه.“

۲۷ هغه ورته دا هم وئیل چه ”سبت دَ بنی آدم دَ پاره جوړ شوی دے، نه چه بنی آدم دَ سبت دَ پاره. ۲۸ ځکه ابن آدم دَ سبت دَ ورځے مالک دے.“

## مرقوس باب ۳

### دَ وچ لاسی سری روغول

(متی ۱۲: ۹ - ۱۴، لوقا ۶: ۶ - ۱۱)

۱ په بله موقع چه عیسیٰ عبادت خانے ته ننوتو نو په گڼه کنبے یو داسے سرے وُو چه لاس ئے وچ شوی وُو. ۲ اَو هغوی دا کتل چه عیسیٰ به دَ سبت په ورځ هغه جوړ کړی اَو که نه، ځکه چه هغوی به دَ هغه خلاف الزام لگولو ته تیار ناست وُو. ۳ هغه وچ لاسی سری ته وئیل چه ”راشه، په مینځ کنبے ودیږه.“ ۴ بیائے هغوی ته مخ ورواړوو اَو وئے وئیل چه ”دَ سبت په ورځ بنه کول روا دی که بد کول، دَ چا بیچ

کول روا دی که وژل؟“

خو هغوی چپ پاتے شول. ۵ د دوی د سختو زړونو په وجه ئے په غصه او افسوس ټولو ته وکتل او هغه سړی ته ئے ووئیل چه ”خپل لاس وغزوه.“ هغه لاس وغزولو او جوړ شو. ۶ خو فریسیان د عبادت خانے نه بهر لارل، نو سمدستی د هیرودیانو سره په دے سازش آخته شول چه هغه به څنگه وژنو.

## د دریاب په غاړه گن خلق

۷ عیسی د خپلو مړیدانو سره د دریاب غاړے ته لاړو. ۸ د کلیل، یهودا، د بیت المقدس، اِدومیه او د شرق اُردن، د صور او صیدا د خوا او شا نه ډیر خلق د هغه لیدو له رغلل ځکه چه هغوی دا اوریدلی وو هغه عجیبه کارونه کوی. ۹ نو هغه خپلو مړیدانو ته ووئیل چه ”ما د پاره یوه کشتی تیاره ساتی چه د گنې د ټیل نه ځان بچ کړم.“ ۱۰ هغه دومره ډیر رنځوران روغ کړی وو چه هر قسم خلق ورمات شول چه دده له لاس وروړی. ۱۱ او چه پیریانو به دئے ولیدلو نو راپرے به وتل او چغے به ئے کړے چه ”ته د خدائے زوئے یثے.“

۱۲ خو هغه به ورته په کلکه ووئیل چه ”ما مه ښکاره کوی.“

## د عیسی دولس رسولان

(متی ۱۰: ۱-۴، لوقا ۶: ۱۲-۱۶)

۱۳ بیا عیسی یو غر ته لاړو او هغه سړی ئے راوبلل کوم ئے چه خونښ کړی وو او هغوی ورغلل. ۱۴ هغه دولس تنه رسولان مقرر کړل، څوک چه به د هغه سره وی او بهر به د وعظ د پاره لیرلے شی، ۱۵ او چه د پیریانو د ایستلو اختیار به هم لری.

۱۶ نو هغه دولس تنه مقرر کړل چه هغه دا دی، په شمعون ئے پطروس نوم کینودلو، ۱۷ بیا د زبدي زامن یعقوب او د هغه ورور یوحنا راغلل چه په هغوی ئے بوانر گس یعنی د تندر زامن نوم کینودلو، ۱۸ بیا اندریاس، فیلیپوس او برتلمائی او متی او توما او د حلفی زوئے یعقوب او تدی او شمعون ننگیالے، ۱۹ او یهوداه اسکریوتی هغه سړے چه په دده یے مخبری وکړله.

## عیسی او بعزبول

(متی ۱۲: ۲۲-۳۲، لوقا ۱۱: ۱۴-۲۳، ۱۲: ۱۰)

۲۰ عیسی یو کورته ننوتو او یو ځل بیا دومره خلق پرے راټول شول چه دوی ډوډی قدرے هم نه شوه خوړلے. ۲۱ هر کله چه د هغه خپلوانو دا واوړیدل نو هغوی لارل چه هغه تر لاسه کړی ځکه چه خلقو به وئیل چه ”هغه په خود کښے نه دے.“

۲۲ کوم د شرعے عالمان چه د بیت المقدس نه راغلی وو، هغوی به هم وئیل چه د هغه سره بعزبول دے او دئے د پیریانو د شهزاده په مدد پیریان وباسی.

۲۳ نو عیسیٰ هغوی راوبلل او په مثالونو کښې ئې ورته ووئیل چه ”شیطان څنگه شیطان ویستلې شی؟“ ۲۴ که په یوه بادشاهي کښې د ننه مخالفت پیدا شی نو هغه بادشاهي پاتې کیدې نه شی. ۲۵ که په یو کور کښې نفاق راشي نو هغه کور هم هیڅ کله پاتې کیدې نه شی. ۲۶ او که چرې شیطان له ځان نه خلاف شی نو هغه هم بې اتفاقه شی او پاتې کیدې نه شی او دا د هغه خاتمه ده.

۲۷ خو هیڅوک هم د زورور په کور په زور ننوتې نه شی او د هغه سامان تالا کولې نه شی تر څو چه هغه زورور سرې ئې تړلې نه وی، بیا د هغه کور لوتلې شی.

۲۸ زه تاسو ته دا رښتیا وایم چه یوه گناه او یو کفر هم داسې نښته چه هغه بڅښلې کیدې نه شی. ۲۹ خو هر څوک چه په روح القدس باندې کفر وائی هغه به هیڅ کله هم معافی ونه مومي او هغه به د تل عمري گناه مجرم وی. ۳۰ هغه دا ځکه ووئیل چه هغوی دا وئیل چه ”دې ناپاک روح نیولې دې.“

## د عیسیٰ مور او وروڼه

(متی ۱۲ : ۴۶ - ۵۰، لوقا ۸ : ۱۹ - ۲۱)

۳۱ بیا د عیسیٰ مور او وروڼه ورغلل او بهر ولاړ وو او څوک ئې ورواستولو چه هغه د راوبلې. ۳۲ گڼ خلق ترې چاپېره ناست وو او هغوی ورته وويې چه ”گوره، ستا مور او وروڼه بهر ولاړ دی او ستا پوښتنه کوی.“

۳۳ هغه جواب ورکړو چه ”زما مور او زما وروڼه څوک دی؟“ ۳۴ او هغه گير چاپېره ناستو خلقو ته ئې وکتل او وئې وئیل چه ”زما مور او وروڼه دا دی!“ ۳۵ څوک چه د خدائې په مرضي ځي هغه زما ورور خور او مور ده.“

## مرقوس باب ۴

### د کروندې مثال

(متی ۱۳ : ۱ - ۹، لوقا ۸ : ۴ - ۸)

۱ عیسیٰ د دریاب په غاړه تعلیم ورکول شروع کړل او دومره خلق ورته راغونډ شوی وو چه هغه په دریاب کښې کشتي ته وختلو او هلته کښیناستو او ټول خلق د دریاب تر غاړې راپنډ وو. ۲ او هغه هغوی ته په مثالونو کښې ډیر تعلیم ورکړو. هغه چه تعلیم ورکاوو نو وئې وئیل،

۳ ”واورئ! یو زمیندار کروندې ته لاړو. ۴ او داسې وشول د کرلو په وخت ځنې تخم په لاره پریوتو او مرغی راغلې، هغه وخوړلو. ۵ څه تخم په کانیزه مزکه پریوتو چرته چه لږه خاوره وه، هغه سمدستی راوتو کیدو ځکه چه خاوره کمه وه. ۶ خو چه نمر راوختلو نو تنکې فصل وسوزیدلو او هر کله چه جرړې ئې نه وې نو وچ شو. ۷ څه تخم په جاړو کښې پریوتو او چه جاړې لوئې شوې نو فصل ئې پت کړو او بار ئې ونه نیوو. ۸ او څه تخم په ښه مزکه کښې پریوتو چرته چه هغه راوتو کیدلو او لوئې شو او دانې ئې ونیولې او بار ئې یو په ډیرش یو په شپيته او یو په سل راوړو.“

۹ ہغہ بیا ووئیل، ”کہ خوک د آوریڈو غورونہ لری نو دا دِ واوری۔“

## دِ مثال مطلب

(متی ۱۳ : ۱۰ - ۱۷، لوقا ۸ : ۹ - ۱۰)

۱۰ ہر کلہ چہ عیسیٰ یواغے شو نو دولسو مُردانو اؤ نور چہ ورسره وُو، ہغوی دِ مثالونو پہ حقلہ تپوس وکرو۔ ۱۱ ہغہ جواب و رکرو چہ ”تاسو تہ دِ خدائے دِ بادشاہی راز درکرمے شوے دے خو ہغہ خوک چہ بہر دی، ہغوی تہ بہ ہرہ خبرہ پہ مثالونو کنبے کیری۔ ۱۲ لکہ چہ صحیفے وائی چہ:

«ہغوی بہ گوری اؤ گوری بہ خو وُہ نہ وینی،

ہغوی بہ آوری اؤ آوری بہ خو پوہیری بہ نہ،

کئی ہغوی بہ خدائے تہ رجوع وکری

اؤ وہ بخنبلسے شی۔»

## دِ کرونکی مثال تشریح کول

(متی ۱۳ : ۱۸ - ۲۳، لوقا ۸ : ۱۱ - ۱۵)

۱۳ بیا عیسیٰ ووئیل، ”آیا تاسو پہ دے مثال پوہہ نہ شوئے؟ نو بیا بہ تاسو پہ نورو مثالونو خنگہ پوہہ شی؟ ۱۴ زمیندار کلام کری۔ ۱۵ دِ لارے پہ غارہ ہغہ خلق دی چرتہ کلام کرلے کیری، اؤ چہ کلام واوری نو شیطان سمدستی راشی اؤ کرلے شوے کلام دِ دوئے نہ یوسی۔ ۱۶ دغسے ہم ہغہ دی چہ پہ کانیزہ مزکہ کرلی شوی دی، خنگہ چہ دوئے کلام واوری نو پہ خوشحالی ئے سمدستی قبول کری۔ ۱۷ خو پہ ہغوی کنبے جررے ونہ نیسی، نو دِ زغم طاقت پہ کنبے نہ وی اؤ ہر کلہ چہ دِ کلام پہ وجہ پہ ہغوی تنگسیا یا خٹہ تکلیف راشی نو سمدستی تیندک وخوری۔ ۱۸ نور ہغہ دی چہ پہ جارو کنبے تُخم وکرلے شو۔ ہغوی کلام واوری، ۱۹ خو دُنیا وی غم اؤ دِ دولت فریبی شان اؤ قسم قسم بد خواہشات پہ مینخ کنبے راشی اؤ دِ کلام مرئ خپہ کری اؤ ہغہ شنہ پاترے شی۔ ۲۰ اؤ بیا ہغہ خلق دی چہ تُخم ئے پہ بنہ مزکہ پریوتو، دوئے کلام واوری اؤ قبول ئے کری اؤ یو پہ دیرش، یو پہ شپیتہ اؤ یو پہ سل بار راوری۔“

## دِ اویری دِ لاندے رنا

(لوقا ۸ : ۱۶ - ۱۸)

۲۱ عیسیٰ ہغوی تہ ووئیل، ”آیا تاسو ڈیوہ دِ دے دِ پارہ راوری چہ دِ اویری یا دِ کت لاندے ئے کیردی؟ نہ، تاسو دا پہ ڈیوت باندے کیردی۔ ۲۲ خو ہیخ خیز دومرہ پت نہ دے چہ دِ ہغہ بیکارہ کول مناسب نہ وی اؤ ہیخ خیز داسے راز نہ دے چہ دِ ہغہ معلومول مقصود نہ وی۔ ۲۳ کہ خوک دِ آوریڈلو غورونہ لری نو وا دِ وری۔“

۲۴ عیسیٰ دا ہم ووئیل، ”پام کوئے چہ خٹہ آوری، پہ کوم میچ چہ تاسو ورکوئے پہ ہغہ میچ بہ ئے مومی، بلکہ خٹہ لہ زیات۔ ۲۵ خکہ چہ خوک چہ خٹہ لری ہغہ تہ بہ نور ہم ورکرمے شی، خو دِ کوم سپری سرہ



چه خُئ نُه وی هغه نه به هغه لږ خُئ هم واخستے شی چه ورسره وی.“

## د تْخَم د زرعونیدلو مثال

۲۶ عیسی ووتیل، ”د خُدائے بادشاهی داسے ده چه یو سرے په مزکه تْخَم کری. ۲۷ هغه د شپے اودة شی او سحر پاخی او تْخَم زرعون شی او لوتے شی. دا خرنکه؟ هغه په دے نُه پوهیږی. ۲۸ مزکه له خان نه غله پخپله پیدا کوی، وړومبے تیغ، بیا وږی او بیا په وږی کنبے تیارے دانے. ۲۹ خو هر کله چه فصل پوخ شی نو هغه ورپسے لور راواخلی ځکه چه د فصل د ریلو وخت راغله وی.“

## د شرمو د تْخَم مثال

(متی ۱۳ : ۳۱ - ۳۲، لوقا ۱۳ : ۱۸ - ۱۹)

۳۰ عیسی دا هم ووتیل، ”مونږ به د خُدائے د بادشاهی په خُئ خیز سره مُقابلو وکړو؟ یا په کوم مثال به ئے بیان کړو؟ ۳۱ دا لکه د شرمو د تْخَم دے چه د کرلو په وخت په مزکه کنبے د بل هر تْخَم نه ورکوته وی، ۳۲ خو چه په یو وار راوټوکیري او د نورو ټولو بوتو نه لوتے شی او دومره لوتے خانگے وکړی چه د هوا مرغی ئے په سوری کنبے کنبینی.“

۳۳ هغه به کلام دغسے په ډیرو مثالونو ورته آوروو څومره چه هغوی پوهیدل. ۳۴ هغه د هغوی سره د مثالونو نه بغیر کلام ونه کړو خو په کور کنبے ئے خپلو مُریدانو ته هر خُئ واضح کړل.

## په دریاب کنبے طوفان منع کول

(متی ۸ : ۲۳ - ۲۷، لوقا ۸ : ۲۲ - ۲۵)

۳۵ په هغه ورځ ماښام هغه هغوی ته ووتیل، ”راځی چه د دریاب پورے غاږے ته لاړ شو.“ ۳۶ هغوی گڼه پاتے کړه او هغه ئے د خان سره په کشتی کنبے بوتلو په کومه کشتی کنبے چه هغه ناست وو او نورے کشتی هم ورسره وے. ۳۷ زوروره سیلی راغله، چپو کشتی داسے ووهله چه اوبه ورته راوخته. ۳۸ هغه وروستو په بالنبت اودة وو. هغوی هغه راپاخوو او ورته ئے ووتیل، ”مالکه! مونږ ډوبیږو! تا سره خُئ غم نشته؟“ ۳۹ هغه بیدار شو، باد ئے ورتو او دریاب ته ئے ووتیل چه ”غلے قلاږ شه!“ باد ودریدو او قلاږه قلاږی شوه. ۴۰ هغه هغوی ته ووتیل چه ”تاسو دومره ویریدونکی ولے یئ، تاسو لا اوس هم عقیده نُه لرئ؟“

۴۱ هغوی ویرے اخستی وو او یو بل ته ئے ووتیل، چه ”دا لا څوک دے چه باد او دریاب ئے هم حُکم منی.“

## مرقوس باب ۵

### د پیریانو نیولے جوړول

(متی ۸ : ۲۸ - ۳۴، لوقا ۸ : ۲۶ - ۳۹)

۱ او هغوی د دریاب بلے غاږے ته راغلل، د گراسینیانو وطن ته. ۲ چه عیسی د کشتی نه راگوز شو نو یو

سرے چه پیریانو نیولے وُو اُو په قبرونو کنبے اوسیدو، راوتو اُو هغه له راغے . ۳ اُو هغه هیچا هم قابو کولے نه شو، عن تر دے چه په زنجیرونو کنبے هم نه شو ترلے کیدے . ۴ ځکه چه هغه ته ئے شو خو واره زنجیرونه اُو ځولنے اچولے وے خو هغه زنجیرونه شلولی وُو اُو ځولنے ئے ماتے کړے وے اُو دومره طاقتور هیڅوک نه وُو چه هغه ئے قابو کړے وئے . ۵ اُو ورځ اُو شپه به هغه په قبرونو اُو د غرونو په خوا کنبے چغے ویستے اُو ځان به ئے په گټو ژوبلولو .

۶ هر کله چه هغه د ورايه عیسی ولیدلو نو هغه وردو کړل اُو سجده ئے ورته وکړه، ۷ اُو په چغو ئے ووئیل، ”آئے عیسی! د لوتے ځدائے زویه! ته زما نه څه غواړے؟ د ځدائے په روتے ما مه غذا بوه.“ ۸ دا ځکه چه عیسی بیا ده ته دا ووئیل، ”آئے ناپاکه روحه! د دے سرے نه لرے شه.“

۹ عیسی د هغه نه تپوس وکړو چه ”ستا څه نوم دے؟“

هغه ووئیل چه ”زما نوم لېنکر دے، مونږ ډیر کسان یو.“ ۱۰ اُو هغه ورته ډیره زاری وکړه چه عیسی به مونږ د ملک نه نه شری .

۱۱ نو هلته د غره په خوا کنبے د خنزیرانو یو لوتے کنډک خریدو . ۱۲ اُو پیریانو هغه ته دا سوال وکړو چه ”مونږ خنزیرانو ته ولیږه اُو ورننه وتو ته مو پریږده.“ ۱۳ هغه اجازت ورکړو اُو پیریان راوتل اُو په خنزیرانو کنبے ورنوتل اُو خوا اُو شا د دوه زره خنزیرانو دغه کنډک له کمر نه ښکته په دریاب کنبے ورغوپه شو اُو ډوب شو .

۱۴ د کنډک شپونکی په تینبته لارل اُو دا خبر ئے ښار ئے اُو خوا اُو شا کلو ته ورسوو اُو خلق د دے واقعے تماشے له راوتل . ۱۵ هغوی عیسی له راغلل اُو هغه لیونے چه د پیریانو لېنکر نیولے وُو ئے ولیدو چه هلته ناست وُو اُو سم دم وُو اُو هغوی ټول ویرے واخستل . ۱۶ تماشه کوونکو خلقو ته ووئیل چه څرنګ دغه سرے روغ شو اُو د خنزیرانو سره څه وشول . ۱۷ بیا هغوی عیسی ته ووئیل چه ”د دے علاقے نه لار شه.“

۱۸ څه وخت چه عیسی کښتۍ ته ورختو نو کوم سرے چه پیریانو نیولے وُو، هغه هم ورسره د ملګرتیا د پاره سوال وکړو .

۱۹ عیسی د دے اجازت ورنه کړو اُو ورته ئے ووئیل چه ”کور ته لار شه اُو خپلو خلقو ته ووايه چه مالک په خپل رحم ستا د پاره څه وکړل.“

۲۰ هغه سرے لارو اُو ډکپولس په علاقه کنبے دغه خبر خور کړو اُو هغه ټول حال ئے ووئیلو، څه چه عیسی د هغه د پاره کړی وُو اُو ټول خلق حق حیران شول .

**د یائیر لور اُو هغه ښځه چه د عیسی چوغے له ئے لاس وروړو**

(متی ۹ : ۱۸ - ۲۶، لوقا ۸ : ۴۰ - ۵۶)

۲۱ کله چه عیسی د دریاب بلے غارے ته په کشتی ورپورے وتو نو یوه لویه گڼه ترے بیا راجاپیره شوه. او هغه لا د دریاب په غارو ۲۲ چه د عبادت خانے یو مشر چه یائیر نومے ئے وو ورله راغے او خه وخت چه ئے هغه ولیدو نو سجده ئے ورته وکړه او سوال ئے وکړو. ۲۳ او وئے وئیل، ”زما وړه لور په مرکي حال ده. زه درته دا سوال کوم چه ته راشه، هغه ته لاس وروړه، روغه ئے کړه او ژوند ئے بچ کړه.“ ۲۴ عیسی د هغه سره لاړو. ډیر خلق ورسره ملگری وو، گڼه لا هم دومره زیاته وه چه په هغه به تیل راتلو .

۲۵ په هغوی کښے یوه ښخه هم وه چه د دولسو کالو راسے ئے وینه بهیدله. ۲۶ او سره د ډیرو طبیبانو د دارو درملو چه هغه پرے خپل هر خه سره خلاص کړی وو خو هیڅ فرق ئے نه وو کړے او مرض ئے رو لا سیوا کیدو. ۲۷ هغه د عیسی په حقله د خلقو خبرے اوریدلے وے، نو هغه د شا د طرفه په گڼه کښے راغله او د هغه چوغے له ئے لاس وروړو. ۲۸ ځکه چه هغه په زړه کښے دا وئیل، ”که زه ئے ایله چوغے ته هم لاس وروړم نو زه به روغه شم.“

۲۹ هم په هغه ساعت د ښخے وینه بنده شوه او په ځان پوهه شوه چه د عذاب نه خلاصه شوه. ۳۰ په هغه ساعت عیسی هم په ځان پوهه شو چه د هغه نه یو طاقت راووتو. گڼے ته ئے مخ راوړوو او تپوس ئے وکړو چه ”زما جامو ته چا لاس وروړو؟“ ۳۱ د هغه مریدانو هغه ته وئیل، ”ته دا گڼه په خپله وینے چه ستا طرف ته تیل وهی، او بیا هم دا تپوس کومے چه دا ماله چا لاس راوړو؟“

۳۲ هغه گیر چاپیره وکتل چه وگوری چه دا څوک وو. ۳۳ او هغه ښخه چه په ځان پوهه شوه چه په هغه خه شوی دی، د ویرے نه ریډه راغله، هغه ته ئے سجده وکړه، ټول حال ئے ورته ووئیلو. ۳۴ هغه ورته ووئیل، ”زما لورے! ته خپلے عقیدے جوړه کړے. ځه، سلامتته اوسه او د دے عذابه خلاصه یئے.“

۳۵ عیسی لا دا خبرے کولے چه د عبادت خانے د مشر د کوره هغه له خبر راغے چه ستا لور مړه شوله، اوس استاذ له تکلیف څله ورکومے؟

۳۶ خو عیسی چه دا خبره واوړیده نو د عبادت خانے مشر ته ئے ووئیل، ”ویریره مه، خو یقین کوه.“ ۳۷ د دے نه پس هغه بغیر د پطروس، یعقوب او د یعقوب ورور یوحنا نه بل څوک ځان سره بو نه تلل. ۳۸ هغوی د عبادت خانے د مشر کور ته ورغلل. هلته هغه ډیر لوتے ماتم ولیدلو چه په چغو چغو ئے ژړل او ځانونه ئے وهل. ۳۹ خو عیسی د ننه ورغے او هغوی ته ووئیل، ”دا خه ژړا گانے او ویر گډ دے؟ جینے خو مړه نه ده، هغه خو اوده ده.“

۴۰ هغوی ورپورے خندا وکړه. خو چه ټول خلق ئے بهر کړل نو هغه د جینے پلار مور او خپل ملگری د ځان سره کړل او هغه ځائے ته ورغلل چرته چه جینے پرته وه. ۴۱ بیا ئے د لاسه ونيوه او هغه ته ئے ووئیل، ”تلیتا قومی،“ چه مطلب ئے دا دے، پاخه زما بچي!

۴۲ جینے سمدستی پاخیده او روانه شوه. هغه د دولسو کالو وه. په دے خبره هغوی ټول اریان دریان شول. ۴۳ هغه هغوی ته په کلکه ووئیل چه ”گوری په دے څوک خبر نه شی،“ او هغوی ته ئے ووئیل چه ”هغه ته خه ورکړئ چه وخورئ.“

## مرقوس باب ۶

### د عیسیٰ پہ ناصرت کنبے نہ قبلیدل

(متی ۱۳: ۵۳ - ۵۸، لوقا ۴: ۱۶ - ۳۰)

۱ عیسیٰ د هغه ځایه روان شو او خپل کلی ته د خپلو مُريدانو سره لاړو. ۲ هر کله چه د سبت ورځ راغله نو هغه په عبادت خانه کنبے تعليم شروع کړو او ډيرو خلقو چه د هغه تعليم واړيدلو نو حيران شول او وئے وئيل چه ”هغه دا خبرے د کومه زده کړے؟ او دا پوهه ده ته څنگه ورکړے شوه؟ او دئے دا مُعجزے څنگه نبی؟“ ۳ دا هغه ترکانه نه دے، د مريمے زوئے، د يعقوب، د يوسف، د يهوداه او د شمعون ورور نه دے؟ او يا د ده خویندے دلته مونږ سره نه دی؟“ دغه شان هغوی د هغه په حقله تيندک وخورو. ۴ عیسیٰ هغوی ته وئيل چه ”نبی به هميشه هر چرته عزت مومی خو په خپل کلی اولس او خپلو خپلوانو کنبے نه.“

۵ هغه هلته هيڅ مُعجزے ښکاره نه کړے بے د دے چه خپل لاسونه ئے په يو خو رنځورانو راکښل او هغوی ئے روغ کړل. ۶ او هغه د هغوی په بے اعتقادي حيران شو.

### د دولسو مُريدانو ليرل

(متی ۱۰: ۵ - ۱۵، لوقا ۹: ۱ - ۶)

په گير چاپير کلو کنبے عیسیٰ گرزیدو او تعليم ئے ورکړو. ۷ هغه دولس مُريدان راوبلل او دوه دوه تنه ”ئے په مهم استول شروع کړل او په پيريانو ئے ورله اختيار ورکړو. ۸ او ورته ئے وئيل چه ”د سفر د پاره د یوے امسا نه بغير د ځان سره بل هيڅ څيز وانه خلی، نه ډوډی، نه کڅوړه او نه په همیانی کنبے پیسے ټکړے. ۹ خپلے خو په پښو کړی خو دویم قميص مه آخلی.“ ۱۰ او ورته ئے وئيل چه ”کله تاسو یو کور ته ننوزی نو تر هغه هلته پاتے شی تر څو د هغه ځایه رخصت شوی نه یی. ۱۱ او چه په کوم ځائے کنبے خلق تاسو قبول نه کړی او غوږ درته نه ږدی نو د خپلو پښو نه ډوړے وځنای چه د هغو د پاره شاهدی شی.“

۱۲ نو هغوی بهر لاړل او کلام ئے آوړولو چه توبه گار شی. ۱۳ هغوی ډیر پیریان وویستل او ډیر رنځوران ئے په تیلو غوږ کړل او جوړ ئے کړل.

### د یحییٰ بپتسمه ورکونکی مرگ

(متی ۱۴: ۱ - ۱۲، لوقا ۹: ۷ - ۹)

۱۴ نو هیروديس بادشاه د عیسیٰ په باب کنبے واړيدل ځکه چه د عیسیٰ نوم مشهور شوه وو او ځنی خلقو دا وئيل چه ”بپتسمه ورکونکے یحییٰ بیا راژوندے کړے شوه دے ځکه خو ورسره داسے مُعجزے دی.“ ۱۵ نورو وئيل چه ”دا الیاس دے“ او ځنو وئيل چه ”دا د زړو نبیانو په شان یو نبی دے.“

۱۶ خو چه هیرو دیس دا واؤریدل نو وئے وئیل چه ”دا هغه یحییٰ دے چه ما ئے سر پریکرمے وُو او بیا راژوندے شوے دے۔“ ۱۷ ءکھه چه هم دے هیرو دیس یحییٰ دَ خپل ورور فیلیپوس دَ نبئے هیرو دیس په وجه قید کرمے وُو کومه چه هغه واده کرمے وه. ۱۸ یحییٰ هیرو دیس ته وئیلی وُو چه ”دا ستا دَ پاره ناروا ده چه دَ خپل ورور نبئعه په نکاح واخلمے.“ ۱۹ ءکھه خو هیرو دیس ورسره کینه لرله او غوښتل ئے چه هغه قتل کړی خو کولمے ئے نه شو. ۲۰ ءکھه چه هیرو دیس دَ یحییٰ نه په دے ویریدو چه هغه ته معلومه وه چه دَ ئے پاک او ښه سرے دے، ءکھه ئے دَ هغه ساتنه وکړله. هیرو دیس دا غوښتل چه دَ هغه خبرمے واؤری خو دَ هغه خبرو هغه ډیر شکمن کرمے وُو.

۲۱ هیرو دیس دا موقع هغه وخت بیا موندنه کله چه هیرو دیس په خپله سالکره خپلو امیرانو، فوخی افسرانو او دَ گلیل غتانو ته ډوډی کړی وه. ۲۲ دَ هغه لور دَ ننه راغلله او کله شوه او هیرو دیس او دَ هغه میلمانه ئے دومره خوشحاله کړل چه بادشاهه جینی ته ووئیل، ”وغواره ءه چه غوارمے او زه به ئے درکرم“ ۲۳ او هغه هغه ته ته قسم وخوړو، ”هر ءه چه غوارمے زه به ئے درکرم ترخپلمے نیممے بادشاهمې پورمے.“

۲۴ هغه بهر ووتله او خپلمے مور ته ئے ووئیل چه ”زه ترمے ءه وغوارم؟“

خو هغه جواب ورکړو، ”دَ بیتسمه ورکوونکی یحییٰ سر.“

۲۵ جینی سمدستی بادشاهه له ورغله او سوال ئے وکړو، ”زه غوارم چه ته ما ته دلته په دے ساعت دَ بیتسمه ورکوونکی یحییٰ سر په رکابمې کښمے راکرمے.“

۲۶ بادشاهه ډیر زهیر شو خو دَ خپلو سوگندونو او دَ میلمنو له مخه ئے دا نه غوښتل چه دَ هغه سره به لوظی وکړی. ۲۷ نو بادشاهه په ډیر سپاهي ته ءکرم ورکړو چه ”لاړ شه، دَ یحییٰ سر راؤړه.“ ۲۸ سپاهي لاړو په قید خانه کښمے ئے دَ هغه سر پریکړو او په یو تالی کښمے ئے راؤړو او جینی ته ئے پیش کړو او هغه خپلمے مور له ورکړو. ۲۹ دَ یحییٰ مړیدان چه دَ دے نه خبر شول نو راغلل دَ هغه لاش ئے واخستو او په قبر کښمے ئے ښخ کړو.

## پنځو زرو له خوراک ورکول

(متی : ۱۴ - ۱۳ - ۲۱، لوقا : ۹ - ۱ - ۱۷، یوحنا : ۶ - ۱ - ۱۴)

۳۰ رسولان بیا عیسیٰ ته راټول شول او هر ءه چه ئے کړی او ښودلی وُو هغه ئے ترمے خبر کړو. ۳۱ هغه هغوی ته ووئیل چه ”تاسو ما پسے راځئ چه چرته خوشی ءائے ته لاړ شو چه تاسو لږ آرام وکړئ.“ ءکھه چه دومره خلق تلل راتلل چه هغوی ډوډی خوړلو ته هم نه وزگاریدل. ۳۲ بیا هغوی جدا په کشتی کښمے کښیناستل او یو خوشی ءائے ته لاړل.

۳۳ خو ډیرو خلقو هغوی په تلو کښمے ولیدل او وئے پیژندل او دَ وچمے په لاره دَ ټولو ښاریو نه هغه ءائے ته وروچلیدل او هغوی نه وړاندے ورسیدل. ۳۴ هغه چه غارمے ته ورسیدلو نو ډیره گڼه ئے ولیده او زړه ئے پرے زسوزیدلو ءکھه چه هغوی دَ داسے گڼو په مثال وُو چه شپون ئے نه وی او هغه هغوی ته ډیر تعلیم ورکړو. ۳۵ هر کله چه ورغ په تیریدو شوه دَ هغه مړیدان هغه له ورغلل او وئے وئیل چه ”دا یو

خوشه ڄائے دے اُو ناوخته کیری. ۳۶ دا خلق گير چاپيره کلو بانڊو ته رُخصت کره چه ڄان له ڄه دَ خوراک څيزونه په بيغه واخلي.“

۳۷ هغه ورته ووئيل چه ”تاسو ورله په خپله څه ورکړئ چه وئے خوری.“

هغوی جواب ورکړو، ”آيا مونږ لار شو اُو دَ دوو سوو روپو ډوډی دَ دوئ دَ پاره واخلو؟“

۳۸ هغه ووئيل چه ”تاسو سره څومره ډوډی دی؟ لار شی اُو وئے گوری.“

هغوی لارل، وئے کتلے اُو هغه ته ئے ووئيل چه ”پنځه ډوډی دی اُو دوه کبان هم.“

۳۹ هغه هغوی ته حُکم ورکړو چه ”په شين کبل دا خلق په ډلو ډلو کنبے کنبینوئ.“ ۴۰ اُو هغوی په قطارونو کنبے کنبیناستل اُو په هره ډله کنبے سل سل پنځوس پنځوس تنه. ۴۱ نو بيا هغه پنځه ډوډی اُو دوه کبان واخستل، آسمان ته ئے وکتل، اُو شکر ئے وويستو اُو ډوډی ئے ماتے کرے. بيا ئے مريدانو ته ورکړے چه تقسيم ئے کری. هغه هغه دوه کبان هم په هغوی وويشل. ۴۲ هغو ټولو په مړه گيډه خوراک وکړو. ۴۳ اُو دولس ډکے شکرئ ئے دَ ټکړو راغونډے کرے اُو دَ کبانو نه هم څه پاتے شوی وو. ۴۴ چا چه دا ډوډی خورلے وه هغه پنځه ذره سپری وو.

## په اوبو باندے گرزیدل

(متی : ۱۴ - ۲۲ - ۲۳، یوحنا : ۶ : ۱۵ - ۲۱)

۴۵ خو سمدستی عیسی خپل مريدان مجبور کړل چه هغوی کشتی ته وڅیژی اُو دَ هغه نه مخکنبے بیت صيدا ته پورے وزی اُو په خپله ئے خلق رُخصت کړل. ۴۶ چه هغوی ئے رُخصت کړل نو په خپله غر ته وختو چه دُعا وکړی. ۴۷ ناوخته شوے وو اُو کشتی په اوبو کنبے لرے وترے وه اُو هغه په وچه یکی یواځے وو. ۴۸ عیسی ولیدل چه هغوی په چپو وهلو غذايیری ځکه باد مُخالف وو اُو عیسی قریبًا دَ شپے څلورم پهر دَ اوبو دَ پاسه دَ هغوی په لور روان شو. هغه په هغوی تیریدو ۴۹ چه دَ هغوی پرے نظر شو چه دَ اوبو دَ پاسه روان دَے، نو وئے گڼل چه دا گڼی پیرے دَے نو چغے ئے کرے. ۵۰ ځکه چه هغوی ټولو دَ ئے ولیدلو اُو ویرے واخستل.

خو سمدستی ئے ورته ووئيل چه ”زړونه کلک کړئ! دا زه یم، ویره مه کوئ.“ ۵۱ بيا هغه دَ هغوی سره کشتی ته وختلو اُو باد بند شو. په دَے هغوی بیخی حیران شول، ۵۲ ځکه چه هغوی لا دَ ډوډی په هغه واقعه پوهه نه وو، دَ هغوی زړونه سخت شوی وو.

## دَ گینسرت په علاقه کنبے رنځوران روغول

(متی : ۱۴ : ۳۴ - ۳۶)

۵۳ چه هغوی پورے غارے ته ورسیدل نو گینسرت راغلل اُو هلته ئے کشتی په گودر وترله. ۵۴ هر کله چه هغوی په غارے گوز شول نو خلقو سمدستی عیسی وپیژندو. ۵۵ اُو خلق په گير چاپيره وطن کنبے په شلگونو وزغلیدل اُو دَ هرے خوا نه ئے مریضان په بانگو کنبے ورته راوړل. ۵۶ اُو هر چرته چه به هغه تلو

کلو ته، بنارونو ته، يا بانډو ته، هغوی به په بازارونو او چو کونو کنبی ورته مریضان کنبینول او منت به ئی ورته کولو چه تش د هغه چوغی له لاس وروړی، او چا چه هغه له لاس وروړو نو هغوی ټول روغ شول.

## مرقوس باب ۷

### د مشرانو روایات

(متی ۱۵: ۱ - ۹)

۱ فریسیان او ځنی د شرعی عالمان د بیټ المقدس نه عیسی له راغلل او جرگه ئی وکړله. ۲ نو هغوی ولیدل چه د هغه مُریدان په سخا ناونځلو لاسونو ډوډی خوری.

۳ ځکه چه فریسیان او ټول یهودیان د خپلو روایاتو په مطابق هیڅ کله هم په ناونځلو لاسونو ډوډی نه خوری، تر څو چه ئی تر څنگلو پورے لاسونه وینځلی نه وی. ۴ کله چه هغوی بازار نه راشی او لامبلی ئی نه وی هیڅ نه خوری، او ډیرے نورے خبرے داسے دی چه هغوی د روایاتو پابندی کوی، لکه د رکابو او د تانبی د لوبنو وینځل.

۵ ځکه دوی فریسیانو او د شرعی عالمانو د هغه نه تپوس وکړو چه ”ستا مُریدان د مشرانو د روایاتو پابندی ولے نه کوی ځکه چه په ناونځلو لاسونو ډوډی خوری؟“

۶ هغه جواب ورکړو چه ”ستاسو په شان د منافقانو په حقله یسعیاہ نبی په ربتیا دا پیشن گوئی کړی وه:

«دا خلق تش په خُله زما عزت کوی

خو زړونه ئی رانه ډیر لرے دی.

۷ خو دوی به فائدے زما عبادت کوی

ځکه چه دوی د انسانی حکمونو تعلیم ورکوی.»

۸ تاسو د خُدائے حکم خو شاته غورزوی او د بی آدمو د روایاتو پابندی کوی.»

۹ عیسی هغوی ته دا هم وویل چه ”تاسو به د خُدائے حکم څرنګ شا ته وغورزوی، تش د دے د پاره چه د روایاتو پابندی وکړی. ۱۰ ځکه چه موسی وویل، «د خپل پلار او مور عزت کوی» او «کوم سرے چه خپل پلار او مور ته بد رد وائی هغه د ضرور قتل کړے شی.» ۱۱ خو تاسو دا وایی چه که چرے یو سرے خپل مور یا پلار ته دا ووائی چه زما هر هغه څیز چه ستا پکاریدے شی ما قُربان کړو، مطلب دا چه ما د خُدائے په نامه ورکړو، ۱۲ نو هغه مور او پلار د حق نه بیخی به غمه شو. ۱۳ نو دغه شان تاسو د خپلو روایاتو په وجه د خُدائے حکمونه منسوخ کوی او دغه شان نور هم ډیر کارونه تاسو په دے شان کوی.»

## هغه څيزونه چه بنی آدم پليتوی

(متی ۱۵ : ۱۰ - ۲۰)

۱۴ په بله موقع هغه خلق راوبلل او ورته ئے ووئيل، ”تاسو ټول زما خبره واؤرئ او ځان پرے پوهه کړئ. ۱۵ داسے هيڅ څيز نښته چه انسان ئے تير کړی او هغه پرے پليت شی خو هر هغه څيز چه د انسان نه وزی هغه انسان پليتوی. ۱۶ که تاسو د آوريدو قابل غوږونه لرئ نو واؤرئ.“

۱۷ هر کله چه عيسی د دے خلقو نه بيل شو او کورته لاړو نو د هغه مُريدانو د مثالونو په حقله تپوس وکړو. ۱۸ هغه هغوی ته ووئيل، ”تاسو هم د نورو غونډے ناپوهه يئ؟ تاسو دا نه وينئ چه د بهر نه چه هر څه انسان کښے ننوزی په دے هغه نه پليتيری. ۱۹ ځکه چه دا د هغه په زړه کښے نه ننوزی بلکه د هغه خيټے ته ځی او د حاجت په لارے بهر وزی.“ ځکه هغه ټولو خوراگونو ته پاک ووئيل.

۲۰ هغه وړاندے ووئيل، ”څه چه د انسان نه روازی هم هغه سرے پليتوی. ۲۱ ځکه چه د انسان د زړه نه بد خيالونه روازی، حرام کاری، ۲۲ غلاگانے، ځونونه، زناکاری، حرص، بدی، ټگئ، بے شرمی، بد نظر، کُفر، مغرورتيا او بے وقوفی. ۲۳ دا ټول بد کارونه د ننه نه راؤزی او دا سرے پليتوی.“

## د صور فينکی د علاقے د ښخے عقیده

(متی ۱۵ : ۲۱ - ۲۸)

۲۴ بيا عيسی د هغه ځايه رخصت شو او د صور سرحد ته راغے. هلته هغه يو کور ته ورغے، هغه دا غوښتل چه څوک ترے خبر نه شی، خو دا کله کيدئ شو؟ ۲۵ سمدستی يوه ښخه چه وږه لور ئے پيريانو نيولے وه ترے خبر شوه. هغه د ننه راغله او د دة په پښو پريوته. ۲۶ هغه د يونانی نسل او د شام د فينکی نه وه. هغه هغه ته عرض وکړو چه ”زما د لور نه پيری لرے کړه.“ ۲۷ هغه هغه ښخے ته ووئيل چه ”اول بچی په خيټه مړول پکار دی، دا مناسب نه دی چه د بچو نه د ډوډی وټورلے شی او سپو ته د وغورزولے شی.“

۲۸ هغه ورته ووئيل، ”مالکله! خو سپی هم د بچو د ميز د لاندے ټکړے خوری.“

۲۹ هغه هغه ته ووئيل، ”تا چه دا ووئيل نو خاطر جمع کور ته لاړه شه، پيريان ستا د لور نه وتلی دی.“

۳۰ او هر کله چه هغه کور ته راغله نو لور ئے په کټ کښے پرته وليده او پيريان ترے تلی وؤ.

## د گون او د چارا سری روغول

۳۱ د صور د علاقے نه په واپسئ عيسی د صيدا په لارے د ډکپولس په حدونو تير شو او د گليل د درياب علاقے ته ورسيدلو. ۳۲ نو خلقو هغه له يو گون سرے راوستو چه هم چارا وؤ او سوال ئے ورته وکړو چه په هغه خپل لاس کيږدی. ۳۳ هغه هغه سرے د خلقو نه يو خوا ته بوتلو، خپلے گوتے ئے د هغه په غوږونو کښے کښېنؤ، لارے ئے ورتو کړے او ژبه ئے ورله مسحه کړه. ۳۴ بيا ئے آسمان ته وکتل او آسويلے ئے



وڪڙو آؤ هغه ته ئي ووئيل، ”افتح“، يعني پرانستي شه.

۳۵ د دے سره د هغه غوربونه خلاص شول آؤ سمدستي ئي ژبه گويا شوه. ۳۶ عيسی هغوی منع کړل، ووئيل ئي چه چا ته حال مه وايي. خو هر څومره چه هغه منع کول، دومره به هغوی خبره خوروله. ۳۷ د هغوی د تعجب څه حد نه وو. هغوی ووئيل چه ”دۀ خو هر څه سم کړي دي، څه چه هغه کوي ډير ئي بنه کوي، تر دے چه هغه کون له غوربونه آؤ چاږا گانو ته ژبه ورکوي.“

## مرقوس باب ۸

### څلور زرو سړو له خوراک ورکول

(متی ۱۵ : ۳۲ - ۳۹)

۱ په هغه ورځو کښي په يوه بله موقع چه ډير خلق راجمع وو آؤ ورسره د خورلو څه نه وو، عيسی خپل مريدان راوبلل آؤ ورته ئي ووئيل، ۲ ”په دے خلقو زما زړه سوزي، د دريو ورځو راسي زما سره دي آؤ څه ئي خورلي نه دي. ۳ که چرے کورونو ته ئي وږي واستوم نو دوئ به په لاره به هوشه شي ځکه چه ځني په کښي د لرے نه راغلي دي.“

۴ مريدانو جواب ورکړو چه ”په دے خوشي بيابان کښي به څوک دومره خلقو له ډوډي ورکړے شي؟“

۵ هغه تپوس وکړو چه ”تاسو سره څو ډوډي دي؟“ آؤ هغوی جواب ورکړو، ”اووه.“

۶ نو هغه خلقو ته حُکم ورکړو چه ”په مزکه کښيني.“ بيا هغه هغه اووه ډوډي واخستے، د خدائے شکر ئي وويستو آؤ هغه ډوډي ئي ماترے کړے آؤ مريدانو ته ئي د ويشلو د پاره ورکړے آؤ هغوی خلقو ته ورکړے. ۷ د هغوی سره يو څو واړه کبان هم وو چه په هغو ئي هم شکر وويستو آؤ حُکم ئي وکړو چه ”دا هم پرے تقسيم کړئ.“ ۸ هغو ټولو خوراک په مړه خيټه وخورلو آؤ د پاتے شوي ټکرو نه اووه ټوکري ډکے شوے. ۹ خلق خو آؤ شا څلور زره وو. بيا ئي هغوی رخصت کړل، ۱۰ آؤ سمدستي د خپلو مريدانو سره کښتي ته وختلو آؤ د لمټيانو علاقے ته لاړو.

## نخبه غوښتل

(متی ۱۶ : ۱ - ۴)

۱۱ نو بيا فريسيان بهر راوتل آؤ د عيسی سره ئي مُناظره شروع کړه. د آزمينت په طور ئي د هغه نه څه آسماني نخبه وغوښته. ۱۲ هغه د ځان سره يو سوږ آسويلے وکړو آؤ وئے وئيل چه ”دا پيرئ نخبه د څه د پاره غواړي؟ زۀ درته دا وایم چه دے پيرئ ته به يوه نخبه هم ورنه کړے شي.“

۱۳ په دے خبره ئي دوئ پريښول آؤ بيا کښتي ته وختلو آؤ د درياب بلے غاړے ته لاړو.

## د فريسيانو آؤ د هيروديس خمبیره

(متی ۱۶ : ۵ - ۱۲)

۱۴ خو دا حُلے دَ مُریدانو نہ دَ حان سرہ ڇوڇی وڙل هیر شوی وُو. ۱۵ په کشتی کنبے دَ هغوی سرہ یکی یوہ ڇوڇی وه. عیسیٰ هغوی له خبردارے ورکړو اُو وئے وئیل چه ”دَ فریسیانو اُو دَ هیرودیس دَ خمبیرے نہ به گورے، حان ساتی.“

۱۶ هغوی په خپلو کنبے وئیل چه ”دا په دے چه زُمونږ سرہ ڇوڇی نِشته.“

۱۷ هغه دَ هغوی په زُرُونو پوهه شو چه په دوئی کنبے خه دی، حکه ئے تپوس ترے وکړو، ”دا تاسو داسے خبرے ولے کوئی چه گنی ڇوڇی درسره نِشته؟ آیا تاسو ته تر اوسه معلومه نه ده؟ تاسو لا تر اوسه نہ یئ پوهه؟ آیا ستاسو دِماغ تر اوسه بند دی؟ ۱۸ تاسو سترگے خو لری، نو تاسو وینی نه؟ تاسو غورُونه لری، نو تاسو اُوری نه؟ آیا ستاسو نہ هیر دی؟ ۱۹ چه کوم وخت ما پنخه ڇوڇی پنخه زره کسانو ته ماتے کړے، نو تاسو دَ پاتے شوو ټکړو نہ خومره ټوکړی ډکے کړے وے؟“

هغوی ورته وئیل چه ”دولس.“

۲۰ ”اُو چه کله مے اووه ڇوڇی خلور زرو تنو ته ماتے کړے، نو تاسو دَ پاتے شوو ټکړو نہ خومره ټوکړی ډکے کړے وے؟“

هغوی جواب ورکړو ”اُووه.“

۲۱ نو هغه وئیل چه، ”لا تر اوسه هم نه پوهیږی؟“

## په بیتِ صیدا کنبے دَ یو رُوند سړی بینا کول

۲۲ هغوی بیتِ صدا ته ورسیدل. هلته خلقو عیسیٰ له یو رُوند سړے راوستو اُو سوال ئے وکړو چه په هغه لاس ولگوی. ۲۳ هغه رُوند سړے دَ لاسه ونيو اُو دَ کلی نه ئے بهر بوتلو. بیا ئے دَ هغه په سترگو لارے پورے کړے اُو خپل لاس ئے پرے ولگوو اُو تپوس ئے وکړو چه ”خه ورته ښکاری که نه؟“

۲۴ دَ سړی سترگے بینا شوه اُو وئے وئیل، ”زه سړی وینم لکه دَ ونو په شان، خو دا گرجی.“

۲۵ عیسیٰ دَ هغه په سترگو بیا لاس کینبودو ”اُو هغه سړی په خیر ورته وکتل،“ نو هغه جک جوړ شو اُو هر شے ورته صفا ښکاره شو. ۲۶ بیا عیسیٰ هغه کور ته رُخصت کړو اُو ورته ئے وئیل چه ”په کلی کنبے مه ننوزه.“

## دَ عیسیٰ په باب کنبے دَ پطروس اقرار

(متی ۱۶ : ۱۳ - ۲۰، لوقا ۹ : ۱۸ - ۲۱)

۲۷ عیسیٰ اُو دَ هغه مُریدان فیصریه فیلیپی ته لارل. هغه په لاره دَ خپلو مُریدانو نه تپوس وکړو چه ”خلق خه وائی چه زه خوک یم؟“

۲۸ هغوی جواب ورکړو چه ”ځنې وائی چه بیتسمه ورکوونکې یحییٰ دے، ځنې درته ایاس وائی او نور د د نیانو نه یو نبی گئی.“

۲۹ نو بیا هغه تپوس وکړو چه ”تاسو مه څه گئی چه زه څوک یم؟“

پطروس جواب ورکړو چه ”ته مسیح ئے.“

۳۰ بیا هغه هغوی په سختی سره منع کړل چه ”زما په حقله هیچا ته څه مه وایئ.“

## د عیسی د مرګ او بیا ژوندې کیدو په باب کنبې پېشن گوئی

(متی ۱۶ : ۲۱ - ۲۸، لوقا ۹ : ۲۲ - ۲۷)

۳۱ او بیا ئے هغوی ته تعلیم شروع کړو چه ”ابن آدم به په ځان ډیر تکلیفونه تیر کړی او مشران، مشران کاهنان او د شرعے عالمان به ئے مجرم کړی او قتل به ئے کړی، خو په دریمه ورځ به هغه بیا ژوندې پاڅی.“ ۳۲ هغه دا خبره په صفا ټکو کنبې ووئیله. نو پطروس هغه د لاسه ونيولو، یوے ډډے ته ئے بوتلو او وئے زورلو. ۳۳ خو عیسی مخ راوړولو، خپلو مُریدانو ته ئے وکتل او پطروس ئے ورتلو. ورته ئے ووئیل چه ”رانه لرے شه شیطانہ! ته د بنی آدمو په شان سوچ کوے، نه چه د خدائے په شان.“

۳۴ بیا عیسی خلق او خپل مُریدان هم راوبلل او هغوی ته ئے ووئیل، ”هر څوک چه زما مُرید جوړیدل غواړی هغه د خپل ځان هیر کړی، په کار دی چه هغه د خپله سولئ پورته کړی او ما پسے دے راځی. ۳۵ څوک چه د ځان خیر غواړی هغه به ترے نه ورک شی، خو کوم سرے چه د زیری او زما د خاطره ځان ورک کړی نو هغه به ئے بچ کړی. ۳۶ که یو بنی آدم د خپل ځان په بدل کنبې ټوله دُنیا وگټی نو څه ئے وگټل؟ ۳۷ هغه د دے ځان د بیا حاصلولو د پاره څه قیمت ورکولے شی؟ ۳۸ او هر هغه څوک چه په دے د خدائے نه مُنکره او گناه کاره پېړئ کنبې په ما او زما په کلام شرمېری، نو ابن آدم به هم په هغه په هغه وخت شرمېری کله چه هغه د خپل پلار په لوئی کنبې د پاکو فرښتو سره راشی.“

## مرقوس باب ۹

۱ عیسی ووئیل، ”زه تاسو ته رښتیا وایم چه دلته ځنې داسے خلق هم ولاړ دی چه هغوی به تر هغے ونه مری تر څو ئے چه په خپله خدائے د بادشاهی قدرت سره راغلے لیدلے نه وی.“

## د عیسی شکل بدلیل

(متی ۱۷ : ۱ - ۱۳، لوقا ۹ : ۲۸ - ۳۶)

۲ شپږ ورځے پس عیسی د ځان سره پطروس یعقوب او یوحنا روان کړل او یو اوچت غره ته ئے جُدا وخیژول او د هغوی په موجودگئ کنبې د هغه شکل بدل کړے شو. ۳ د هغه جامے سپینے بریښیدونکی شوے، او داسے سپینے چه د مزکے په مخ یو دویي ئے هم داسے سپینولے نه شی. ۴ نو هغوی بیا ایاس او مُوسی ولیدل چه د عیسی سره ئے خبرے کولے. ۵ بیا پطروس ووئیل چه ”اُستاده! دا څومره ښه ساعت

دے چه مُونڊر هم دلته کنبے یو! آیا مُونڊر درے کوٽکئی، یوه ستا د پاره، یوه د مُوسی د پاره او یوه د الیاس د پاره جوږے کرو؟“ ۶ بیا هغه په دے نښه پوهیدو چه خښه وائی ځکه چه هغوی ټول ډیر هیبت اختسی وو.

۷ بیا یوه ورپخ رابنکاره شوه او په دوئی ئے سورے وکړو او د هغے ورپخے نه یو آواز راغے، ”دا زما زوئے، زما محبوب دے. د هغه واوری!“ ۸ او اوس چه ناڅاپی هغوی گیر چاپیره وکتل نو هلته ئے هیڅوک ونښه لیدل خو یواځے عیسی د هغوی سره ولاړ وو.

۹ او چه د غږه نه راکوزیدل نو عیسی هغوی ته په ټینگه ووئیل چه ”هر خښه چه مو لیدلی دی دا به هیچا ته نښه وایی تر څو چه ابن آدم د مرو نه بیا پاڅیدلے نښه وی.“

۱۰ هغوی دا خبره وساتله او په خپلو کنبے ئے بحث کولو چه د مرو نه د بیا پاڅیدلو خښه مطلب کیدے شی. ۱۱ او هغوی په هغه باندے یو سوال وکړو، ”زموږ د شرعے عالمان دا ولے وائی چه الیاس به خامخا وړومیے راشی؟“

۱۲ هغه جواب ورکړو ”هو! الیاس به وړومیے راځی چه هر شے سم کړی خو په صحیفو کنبے لیکلی دی چه په ابن آدم به ډیرے سختے تیرے شی او په سپک نظر به ورته وکتے شی. ۱۳ خو زه تاسو ته وایم چه الیاس خو راغلے هم دے او هر خښه چه ئے خوښ وو هغه ئے ورسره کړی هم دی لکه چه د هغه په حقله صحیفو وئیلی دی.“

## د پیریانو نیولی هلک جوړول

(متی ۱۷ : ۱۴ - ۲۱، لوقا ۹ : ۳۷ - ۴۳)

۱۴ او چه هغوی مُریدانو ته په بیرته راغلل نو گڼ خلق ئے ورسره ولیدل چه په کنبے د شرعے عالمان هم وو او بحث ئے ورسره کولو. ۱۵ هر کله چه هغوی عیسی ولیدلو نو ټول خلق هیبت واخستل او په دؤ هغه له ستړی مشی له ورغلل. ۱۶ هغه تپوس ترے وکړو چه ”دا خښه بحث روان دے؟“

۱۷ په گڼه کنبے یو سړی جواب ورکړو، ”استاذه! ما خپل زوئے تا له راوستے دے. هغه پیریانو نیولے دے او خبرے نښه شی کولے. ۱۸ کله چه پرے چپه راشی نو په مزکه ئے راوولی او په خښه ئے ځگونه راشی، غاښونه چیچی، او پلے ئے راکنبلے شی. ما ستا مُریدانو ته ووئیل چه دا تر وباسی خو هغوی پاتے راغلل.“

۱۹ عیسی جواب ورکړو، ”ائے بے عقیدے پیړی! زه به تر څو تاسو سره یم او زه به تر څو تاسو زغمم؟ دئے ما له راولے.“ ۲۰ نو هغوی هغه هلک هغه ته راوستو.

او خښه وخت چه پیری هغه ولیدو نو د هغه وجود ئے تاو راتاؤ کړو او هغه په مزکه پیړیو تو ورغړیدو او په خښه ئے ځگونه راغلل. ۲۱ عیسی د هغه د پلار نه تپوس وکړو چه ”خومره مُوده کبیری چه دئے په دے حال دے؟“

هغه جواب وركرو چه ”د وړو كوالى راسه . ۲۲ او څو ځله ئه د هلاكولو د پاره اور او ابو ته هم غورزولې دى، او كه ته څه كولې شه نو په مونږ رحم وكړه او مدد راسره وكړه.“

۲۳ عيسى ورته ووييل چه ”كه ته څه كولې شه! د چا چه عقیده مضبوطه وي د هغه د پاره هر څه ممكن دى.“

۲۴ د هلك پلار چغه كړې چه ”زه عقیده لرم، زما مدد وكړه ځكه چه زه د عقیده كمزور یم.“

۲۵ چه عيسى وليدل چه گڼ خلق رانزدې كيږي نو هغه هغه پيږي ته بدرد ووييل . هغه ووييل ”آئه وړوند كوڼ پيږيه! زه درته حكوم كوم، د ده نه راوزه او بيا كله هم مه ورننوزه!“

۲۶ هغه په زوره چغه كړې او ډير ئه تاو راتاؤ كړو او بيا پيږه ترې ووتو او هلك لكه د مړي په شان پريوتو، بلكه ډيرو وييل چه ”دې مړ دى.“ ۲۷ خو عيسى هغه د لاسه ونيوو او په پښو ئه ودرولو او هغه ودريدو .

۲۸ بيا عيسى د ننه لارو او د هغه مريدانو ترې ځان له تپوس وكړو چه ”دا مونږ ولې نه شو ويستې؟“

۲۹ هغه ورته ووييل، ”دا قسم په بله هيڅ ذريعه نه راوزي به له دعا نه.“

## د عيسى د خپل مرگ او د بيا ژوندى كيدلو په حق كښه بيا

### پيشن گوڼى

(متى ۱۷ : ۲۲ - ۲۳، لوقا ۹ : ۴۳ - ۴۵)

۳۰ بيا هغوى د هغه علاقې نه لارل او د گليل په لار ئه سفر وكړو. عيسى دا غوښتل چه هيڅوك پرې خبر نه شي، ۳۱ ځكه چه مريدانو ته تعليم وركاؤ او ورته ئه ووييل چه ”ابن آدم به اوس بنى آدمو ته سپارلې كيږي او هغوى به ئه وژني، خو د وژلو نه درې ورځې پس به هغه بيا پورته كيږي.“

۳۲ خو هغوى د هغه په خبره نه پوهيدل او د ويرې ئه ترې تپوس هم نه شو كولې .

## د ټولو نه مشر څوك دى؟

(متى ۱۸ : ۱ - ۵، لوقا ۹ : ۴۶ - ۴۸)

۳۳ هغوى بيا كفرنحوم ته راغلل او عيسى په كور كښه د ننه وؤ چه د هغوى نه ئه تپوس وكړو چه ”تاسو په لاره څه بحث كاؤ؟“

۳۴ هغوى غلى وؤ ځكه چه په لارې هغوى دا بحث كړې وؤ چه په ټولو كښه لورې څوك دى؟ ۳۵ هغه كښيناستو او هغه دولس مريدان ئه راوغوښتل او ورته ئه ووييل، ”كه څوك دا غواړي چه د ټولو مير شي نو هغه د ځان د ټولو نه وروستو كړي او د ټولو خدمت كړي.“ ۳۶ بيا هغه يو ماشوم راواخستو او د هغوى په وړاندې ئه ودرولو او خپل لاس ئه ترې تاؤ كړو او ورته ئه ووييل، ۳۷ ”كه په داسه

ماشومانو کنبے یو ہم زما په نوم خووک قبول کړی نو هغه ما قبلوی او هر خووک چه ما قبلوی هغه ما نه ، بلکه هغه قبلوی چا چه زه رالبرلے یم۔“

## هغه خووک چه زمونږ نه خلاف نه دے زمونږ ملگرے دے

(لوقا : ۹ - ۴۹ - ۵۰)

۳۸ یوحنا عیسی ته وویل، ”استاذه! مونږ یو سرے ولیدو چه ستا په نوم پیریان وباسی، خو هر کله چه هغه زمونږ نه نه وو نو مونږ د هغه د منع کولو کوشش وکړو۔“

۳۹ عیسی ورته وویل چه ”هغه مه منع کوی ځکه چه داسے هیخوک نشته چه زما په نوم معجزے ښکاره کوی او بیا به زر په ما پسے بد وائی۔ ۴۰ خو خووک چه زمونږ خلاف نه دے هغه زمونږ ملگرے دے۔  
۴۱ زه تاسو ته دا وایم چه که خووک هم تاسو ته په دے نیت یو کنډول اوبه درکړی چه تاسو د مسیح مړیدان یے نو هغه سرے به یقینا بے اجره پاترے نه شی۔

## د گناه لمسون

(متی : ۱۸ - ۶ - ۹، لوقا : ۱۷ : ۱ - ۲)

۴۲ او هر هغه خووک چه له دے ورو نه په ما عقیده لری په لاره کنبے خنډونه پیدا کوی نو د هغه د پاره به دا ښه وی چه د ژرندے پل د هغه په غاړه وتړلے شی او په دریاب کنبے وغورزولے شی۔ ۴۳ که ستا لاس تاله تیندک درکوی نو پرے ئے کړه ځکه چه دا غوره ده چه په ژوندانه کنبے د یو بونډی لاس سره داخل شے په ځائے د دے چه دواړه لرے او دوزخ د ځائے شی چه نه مړ کیدونکے اور لری۔ ۴۵ او که ستا پښه تاله تیندک درکړی نو پرے ئے کړه ځکه چه دا تاله ښه ده چه په ژوندون کنبے په یوه پښه گډو داخل شے په ځائے د دے چه دواړه پښے د روغے وی او دوزخ د ځائے شی۔ ۴۷ او که ستا سترگه تاله تیندک درکړی نو وئے وباسه۔ دا ستا د پاره غوره ده چه د ځدائے په بادشاهۍ کنبے په یوه سترگه داخل شے، نه دا چه دواړه سترگے لرے او دوزخ د ځائے شی، ۴۸ چرته چه رغړیدونکی چینجی چرے نه مری او اور ئے تل تر تله لمبے وهی۔

۴۹ هر خووک به د اور سره مالکین کیری۔ ۵۰ مالگه یو ښه څیز دے خو که مالگه بے خونده شی نو په څه څیز به بیا خوند پیدا کړی؟

په خپلو کنبے مالگه وساتئ او د یو بل سره په صلح اوسئ۔“

## مرقوس باب ۱۰

### د طلاق په باب کنبے تعلیم

(متی : ۱۹ : ۱ - ۱۲، لوقا : ۱۶ : ۱۸)

۱ د هغه ځائے نه چه عیسی روان شو نو د یهودیه او اردن د سیند پورے غاړے ته راغے او هر کله چه

ڊير خلق بيا ترے راجاپير شول نو د دستور په مطابق هغه بيا ورته تعليم شروع ڪړو.

۲ نو فریسیان ورغلل او ترے د آزمینست په طور ئے دا تپوس وکړو، ”آیا یو سپری له دا روا دی چه خپله  
بنځه طلاقه کړی؟“ ۳ هغه په جواب کښے تپوس وکړو چه ”موسی تاسو ته څه حکم کړے ۱و؟“

۴ هغوی جواب ورکړو چه ”موسی سپری ته دا اجازت ورکړے دے چه طلاق نامه ډ ولیکی او بنځه ډ  
پریردی.“

۵ عیسی هغوی ته وویل چه ”دا حکم هغه ستاسو د زړه د سختوالی په وجه ولیکو. ۶ خو د دنیا د  
پیدائښت نه خدائے دوی «نر او بنځه پیدا کړل.» ۷ » په دے وجه به سرے خپل مور پلار پریردی او د  
خپلے بنځے سره به یو ځائے شی. ۸ او دواړه به یو وجود شی» او پس له هغے به دوی یو وجود وی او  
بیلتون به په کښے نه وی. ۹ هر څه چه خدائے یو کړی وی بنی آدم ډ ئے نه جدا کوی.“

۱۰ او بیا چه دوی کورته ننوتل نو مړیدانو ترے په دے حقله تپوس وکړو. ۱۱ هغه هغوی ته وویل، ”هر  
څوک چه خپله بنځه طلاقه کړی او بله واده کړی نو هغه د اولنی بنځے خلاف زنا کوی. ۱۲ او دغه  
شان که یوه بنځه خاوند طلاق کړی او بل میړه وکړی نو هغه زنا کوی.“

## وړوکو ماشومانو له برکت ورکول

(متی ۱۹ : ۱۳ - ۱۵، لوقا ۱۸ : ۱۵ - ۱۷)

۱۳ بیا خلقو د دے د پاره عیسی له ماشومان راوستل چه لاس پرے کیردی خو مړیدانو هغوی ورتل. ۱۴  
ولے عیسی چه دا ولیدل نو خفه شو او هغوی ته ئے وویل چه ”دا ماشومان ما ته راپریردی چه راشی، دوی  
مه منع کوی ځکه چه د خدائے بادشاهی د دغسے خلقو ده. ۱۵ زه تاسو ته دا وایم چه هر څوک چه د  
خدائے بادشاهی د ماشوم په شان قبوله نه کړی هغه په هغے کښے هیڅ کله وداخل نه شی.“ ۱۶ بیا ئے  
د هغوی نه لاسونه راجاپیره کړل او خپل لاسونه ئے پرے کښنودل او برکت ئے ورکړو.

## دولت مند سرے

(متی ۱۹ : ۱۶ - ۳۰، لوقا ۱۸ : ۱۸ - ۳۰)

۱۷ عیسی بیا په سفر روانیدو چه یو سپری رادو کړو او د هغه د وړاندے په زنگنونو شو او تپوس ئے  
وکړو، ”آئے نیکه أستاذه! زه د تل ژوندون وارث کیدو د پاره څه وکړم.“

۱۸ عیسی هغه ته وویل، ”ته ما ته نیک ولے وایئے؟ د خدائے نه بغیر بل هیڅوک نیک نشته. ۱۹ تا ته دا  
حکمونو معلوم دی چه «قتل مه کوه، زنا مه کوه، غلامه کوه، د دروغو گواهی مه کوه، ټگی مه کوه او د  
خپل مور او پلار عزت کوه.»

۲۰ خو هغه جواب ورکړو، ”أستاذه! ما د هلكوالی راسے په دے هر څه عمل کړے دے.“

۲۱ بیا عیسی هغه ته نیغ وکتل، په هغه ئے مینه راغله او وئے ویل چه ”په تا کښے د یو شیز کمے دے، لار

شه او خه چه درسره دی هغه خرش کره او په خوارانو ئه وويشه، نو سستا خزانه به په آسمان کښې جوړه شي او بيا راځه په ما پسې شه. “ ۲۲ په دې خبره هغه غمژن شو او په مات زړه لاپروځکه چه ډير مالدار سرې وو.

۲۳ عيسی گير چاپيره خپلو مريدانو ته وکتل او ورته ئه ووييل، “دولت مند به خومره په گرانه د خدائې په بادشاهي کښې داخلېږي!”

۲۴ هغوی د هغه په دې خبره حق حيران شول خو عيسی په تاکيد سره ووييل، “بچو! دا خومره گرانه خبره ده چه د خدائې بادشاهي ته څوک ورداخل شي. ۲۵ د يو دولتمند سرې د خدائې په بادشاهي کښې د داخليدو نه د يو اوبښ د ستنې له سټوم نه تيريدل آسان دی.”

۲۶ هغوی د مخکښې نه هم زيات حيران شول او يو بل ته ئه ووييل، “نو بيا به څوک خلاصې ومومي؟”

۲۷ عيسی هغوی ته وکتل او وئې وئيل، “د انسان د پاره دا ناممکنه ده خو د خدائې د پاره نه، ځکه چه خدائې هر څه کولې شي.”

۲۸ بيا بطروس وئيل شروع کړل، “مونږ هم هر څه پريښی دی او تا پسې روان شوی یو.”

۲۹ عيسی ورته ووييل، “زه تاسو ته چه داسې هيڅوک نښته چه زما او د زيری د خاطرې ئې کور، وروڼه، خویندې، مور پلار، اولاد يا مزکه پريښی وی، ۳۰ چه هغوی ته به په دې جهان کښې يو په سل اجر ورنه کړې شي، کورونه، وروڼه، خویندې، ميندې، اولاد او مزکه او ورسره رپریدل او په راتلونکي جهان کښې د تل ژوندون. ۳۱ خو ډير چه ورومبی دی هغه به ورستی شي او ورستی به ورومبی شي.”

**په دريم ځل د عيسی د خپل مرگ او د بيا ژوندی کيدو په باب**

**کښې پيشن گوئی**

(متی ۲۰ : ۱۷ - ۱۹، لوقا ۱۸ : ۳۱ - ۳۴)

۳۲ دوی د بيت المقدس په لار روان وو او عيسی ترې وړاندې وو او مريدان هيت آخستی وو او څوک چه ورپسې روان وو هغوی ويريدل. هغه هغه دولس مريدان ډډې ته کړل او ورته ئه ووييل چه هغه ته څه پيښيدونکی دی. ۳۳ هغه ورته ووييل، “مونږ اوس بيت المقدس ته ځو او ابن آدم به مشرانو کاهنانو او د شرع عالمانو ته حواله کړې شي. هغوی به پرې د قتل حکم وکړی او غير قومونو ته به ئې وسپاری. ۳۴ په هغه پورې به ملنډې وکړې شي او تو کانی به پرې وئو کله شي، په کروړو به ووهلې شي او قتل به ئې کړی، خو درې ورځې پس به هغه بيا ژوندې پاڅی.”

**د يوحنا او يعقوب عرض**

(متی ۲۰ : ۲۰ - ۲۸)

۳۵ د زبدي زامن يعقوب او يوحنا ورغلل او ورته ئه ووييل، “استاذه! ته زمونږ سره يوه مهربانی وکړه.”



۳۶ هغه ورته ووئيل چه ”تاسو زما نه خه غواړئ؟“

۳۷ هغوى جواب وركړو، ”مؤنږ ته دا اجازت راکړه چه مؤنږ هم ستا په لوتى كښى تا سره، يو ستا ښى لاس ته او بل گس لاس ته يو ځائى كښينو“

۳۸ عيسى هغوى ته ووئيل، ”تاسو چه خه غواړئ په هغه نه پوهيږئ. كومه د مصيبت پيالئ چه زه څښم، آيا هغه تاسو څښلئ شئ؟ يا هغه بپتسمه آخستلئ شئ چه پرې زما بپتسمه كيږي؟“

۳۹ هغوى جواب وركړو، چه ”هو، مؤنږ ئې كولې شو.“

عيسى ورته ووئيل چه ”كومه پيالاه چه زه څښم، تاسو به ئې وڅښئ، او په كومه بپتسمه چه زما بپتسمه كيږي، په هغه به ستاسو بپتسمه هم كيږي. ۴۰ خو دا اختيار زما نه دى چه څوك د زما ښى يا گس لاس ته كښيني، دا د هغه چا د پاره دى څوك چه د مخكښى نه په دې مقرر شوى دى.“

۴۱ هر كله چه نورو لسو دا واوړيدل نو هغوى د يعقوب او يوحنا نه خفه شول. ۴۲ عيسى هغوى ځان ته راوبلل او ورته ئې ووئيل، ”تاسو خبر يئ چه منلى شوى بادشاهان په خپل رعيت حكومت كوي او اميران ئې پرې خپل اختيار ښئ. ۴۳ خو ستاسو د پاره داسې نه دى. په تاسو كښى چه څوك مشري غواړي هغه د ستاسو خدمتگار شى. ۴۴ او څوك چه په تاسو كښى اول كيدل غواړي هغه د ټولو غلام شى. ۴۵ ځكه چه ابن آدم هم د دې د پاره نه دى راغلى چه خدمت واخلي بلكه د دې د پاره راغلى دى چه د ئې د نورو خدمت وكړي او چه خپل ژوندون د ډيرو په بدل كښى په فديه وركړي.“

## د ژوند برتيمائى بينا كول

(متى ۲۰ : ۲۹ - ۳۴، لوقا ۱۸ : ۳۰ - ۴۳)

۴۶ هغوى يريحو ته راغلل او عيسى د ښاريئې نه وتو او گڼ خلق او مريدان ورسره وو، نو د تمپائى زوئى څوك چه يو ژوند فقير وو د لارې په غاړه ناست وو. ۴۷ چه په دې خبر شو چه دا عيسى ناصري دى نو هغه چغې كړې، ”ائى عيسى د داود زويه! په ما رحم وكړه!“

۴۸ ډيرو خلقو ورته ووئيل چه ”چپ شه،“ خو هغه چغې نورې هم زياتې كړې، ”ائى د داود زويه! په ما رحم وكړه!“

۴۹ عيسى ودريدلو او وې وئيل، ”د ئې راوبلئ.“

نو هغوى هغه ژوند سرې راوبللو او ورته ئې ووئيل، ”پاخه! زړه ورسره، هغه د غواړي.“

۵۰ په دې هغه خپله چوغه وغورزوله، سمدستى پورته شو او عيسى ته راغې. ۵۱ عيسى هغه ته ووئيل، ”زه ستا څه خدمت وكړم؟“

هغه سرې جواب وركړو، ”استاده! زه بينا كيدل غواړم.“

۵۲ عیسیٰ هغه ته ووئیل، ”خُه! خپل ایمان ته جوړ کړلے،“

نو سمدستی هغه بینا شو او په هغه پسے روان شو.

## مرقوس باب ۱۱

### د فتحمندي په طور په بيت المقدس کښے داخلیدل

(متی ۲۱: ۱ - ۱۱، لوقا ۱۹: ۲۸ - ۴۰، یوحنا ۱۲: ۱۲ - ۱۹)

۱ هغوی چه بیت المقدس ته رانزدے شول او چه بیت فکے او بیت عنیاہ ته د نبونانو غره ته ورسیدل نو عیسیٰ خپل دوه مُریدان د دے هداياتو سره ولیرل، ۲ ”دے مخامخ کلی ته ورشے. سمدستی چه ورنوزئ نو تاسو به یو کوچے تړلے ومومئ چه تر اوسه پرے څوک سواره شوی نه دی. هغه پزانزئ او دلته ئے راولئ. ۳ که څوک درنه تپوس وکړی چه دا څه کوئ؟ نو ورته ووايئ چه زمونږ د مالک په کار دے او هغه به ئے سمدستی دلته بیرته راواستوی.“

۴ هغوی لارل او د دروازے نه بهر ئے په کوڅه کښے هغه کوچے تړلے وموندلو. هغوی هغه پزانستو، ۵ او په ولاړو خلقو کښے ځنو ورته ووئیل چه ”دا څه کوئ چه دا کوچے پزانزئ؟“

۶ نو دوی هغه جواب ورکړو چه عیسیٰ ورته وئیلی وو، نو بیا ئے پریښودل چه بوئے ځی. ۷ نو هغوی عیسیٰ له کوچے راوستو او خپلے جامے ئے پرے واچولے او هغه پرے سور شو. ۸ او خلقو ورته په لارو کښے خپلے جامے وغوړولے او نورو د پتو نه څانگے پریکړلے او ورته ئے خورے کړلے. ۹ او څومره خلق چه مخکښے تلل او هغه چه وروستو راتلل، هغوی چغے ایستے، «ثنا په هغه چا چه د رب په نوم راځی! ۱۰ زمونږ د پلار داؤد راتلونکے بادشاهی د مبارک شی! په آسمان کښے هم ثنا!»

۱۱ هغه بیت المقدس ته راغے او د خدائے کور ته ننوتو او گیر چا پیر ئے وکتل، خو هر کله چه ماښام شو نو هغه د دولسو مُریدانو سره بیت عنیاہ ته لاړو.

د اینخر په ونه لعنت

### د خدائے د کور پاکول

(متی ۲۱: ۱۸ - ۱۹)

۱۲ په بله ورځ چه هغوی د بیت عنیاہ نه ووتل نو هغه ورے شو. ۱۳ او د لرے نه ئے چه د اینخر یوه شنه ونه ولیده نو هغه ورغے چه وگوری که په هغے کښے څه ومومی. خو هر کله چه هغه هلته ورغے نو به له پاڼو نه ئے په کښے هیڅ ونه موندل ځکه چه دا د اینخر موسم نه وو. ۱۴ هغه ونه ته ووئیل چه ”بیا به هیڅوک هم هیڅ کله ستا نه میوه ونه خوری.“ او د هغه مُریدانو دا آوریدل.

(متی ۲۱: ۱۲ - ۱۷، لوقا ۱۹: ۴۵ - ۴۸، یوحنا ۲: ۱۳ - ۲۲)

۱۵ بيا هغوى بيتُ المُقدس ته راغلل. عيسى دَ خُدائے کور ته لارو اؤ چا چه دَ خُدائے په کور کنبے سوداگری کوله دَ هغوى په ويستو ئے گوتے پورے کړے، هغه دَ صرافانو تختے نسکورے کړے اؤ دَ کونټرو خرڅوونکو دُونکاچے ئے هم واپولے. ۱۶ اؤ دَ خُدائے دَ کور په غولي کنبے ئے دَ خيزونو وړل راول نۀ پريښودل. ۱۷ نو بيا ئے هغوى ته تعليم ورکول شروع کړو اؤ وئے وئيل، ”آيا صحيفے دا نۀ وائي چه، «زما کور به دَ ټولو قومونو دَ پاره دَ دُعا کور بللے شی؟» خو تاسو ترے دَ ډاکوانو غار جوړ کړے دے.“

۱۸ مشرانو کاهنانو اؤ دَ شرعے عالمانو چه دا واؤريدل نو کوشش ئے کاوو چه هغه په خۀ چل هلاک کړی خو هغوى ويريديل ځکه چه ټول خلق دَ هغه تعليم په تعجب آخستی وؤ.

## دَ اينخر دَ وچے شوے ونے سبق

(متی : ۲۱ : ۲۰ - ۲۲)

۱۹ اؤ چه مانبام شو نو عيسى دَ ښار نه بهر ووتو. ۲۰ بله ورځ سحر وختی چه هغوى په لاره تيريديل نو هغوى وليدل چه هغه دَ اينخر ونه له بيخ نه وچه شوے ده. ۲۱ اؤ پطروس هغه خبره راياده کړه خۀ چه تيره شوے وه اؤ هغه ته ئے وئيل، ”أستاذہ! گوره دَ اينخر کومے ونے ته چه تا لعنت کړے وؤ هغه وچه شوے ده.“

۲۲ عيسى ورته جواب ورکړو چه ”په خُدائے ايمان لرئ. ۲۳ زۀ تاسو ته دا وایم چه که څوک دے غر ته ووائي چه دَ خپله ځايه پورته شه اؤ په درياب کنبے وغورزيړه، اؤ په زړۀ کنبے ئے شک نۀ وی اؤ ايمان لری، نو هر څۀ چه وائي هغه به دَ هغه دَ پاره وشي. ۲۴ ځکه زۀ تاسو ته وایم چه دَ هر څۀ دَ پاره چه تاسو دُعا يا سوال کوئ نو په دے يقين ولرئ چه دا تاسو حاصل کړو، نو ستاسو به شی. ۲۵ اؤ هر کله چه تاسو دُعا ته ودريرئ نو که ستاسو په زړۀ کنبے دَ چا خلاف خبرے وی، نو هغه معاف کړئ، دَ دے دَ پاره چه ستاسو آسمانی پلار ستاسو قُصورونه هم معاف کړی. ۲۶ خو که چرے تاسو نور خلق نۀ معاف کوئ نو ستاسو آسمانی پلار به هم ستاسو کړی گُناهُونه معاف نۀ کړی.“

## دَ عيسى دَ اختيار په حقله سوال

(متی : ۲۱ : ۲۳ - ۲۷، لوقا : ۲۰ : ۱ - ۸)

۲۷ هغوى يو ځل بيا بيتُ المُقدس ته راغلل اؤ کله چه دَ خُدائے په کور کنبے گرزیدو نو مشران کاهنان، دَ شرعے عالمان اؤ اولسی مشران ورته راغلل، ۲۸ اؤ وئے وئيل، ”دا چه تۀ څۀ کوے، دا په کوم اختيار کوے؟ چا تا له دا اختيار درکړو چه تۀ داسے وکړه؟“

۲۹ عيسى هغوى ته وئيل، ”زۀ هم له ستاسو نه يو تپوس کوم اؤ که تاسو ئے ماله جواب راکړئ نو زۀ به هم تاسو ته دا وښیيم چه په کوم اختيار زۀ دا کارونه کوم. ۳۰ دَ يحيی دَ بيتسمه ورکولو اختيار دَ خُدائے دَ طرفه وؤ که دَ بنی آدمو نه؟ جواب راکړئ!“

۳۱ په دے سوال هغوى په خپلو کنبے په بحث شول چه ”مُونر څۀ ووايو؟ که مُونر دا وایو چه له خُدایه، نو

هغه به ووائی، نو تاسو بیا ولے په هغه یقین ونه کړو؟ ۲۲ او که دا وایو چه له انسان نه، نو بیا دوی د خلقو نه ویریدل ځکه چه د ټولو خلقو دا یقین وو چه یحیی نبی وو. ۲۳ نو دوی جواب ورکړلو چه ”مؤنر هیش خبر نه یو.“

او عیسی هغوی ته وویل چه ”بیا به زه هم تاسو ته دا ونه وایم چه په کوم اختیار زه دا کارونه کوم.“

## مرقوس باب ۱۲

### د انگورو باغ او د باغوانانو مثال

(متی ۲۱: ۲۳ - ۴۶، لوقا ۲۰: ۹ - ۱۹)

۱ عیسی هغوی ته بیا په مثالونو کښه خبره شروع کړه. ”یو سړی د انگورو باغ ولگوو او شپول ئه تره تاو کړو او د مئه حوض ئه په کښه ولگولو او د څوکئ یو برج ئه هم په کښه جوړ کړو. بیا ئه د انگورو باغوانانو ته په اجاره وکړلو او بل ملک ته لاړو. ۲ کله چه موسم د بره شو نو هغه اجاره دارو ته یو خدمت کار ورواستولو چه د هغوی نه خپله برخه آمدن وصول کړی. ۳ خو هغوی هغه ونیولو، وئره وهلو او تش لاس ئه واپس ولیرلو. ۴ بیا هغه یو بل خدمت کار ورواستولو او دئره هم هغوی په سر سر وټکولو او ډیر ئه به عزته کړو. ۵ بیا هغه یو بل ورولیږلو او هغه دوی مړ کړو. او د ده نه علاوه دغسه نور هم وو، څوک ئه ووهل او ځننه ئه مړه کړل. ۶ او اوس د ده سره یو کس پاتې وو، د هغه خپل نازولې زوئره. په آخر کښه ئه هغه ورواستولو. هغه وویل چه زما د زوی لحاظ خو به وکړی. ۷ خو اجاره دارو یو بل ته وویل چه هم دغه خو وارث دے، راختی چه مړ ئه کړو او جائیداد به ئه زمونږ شی. ۸ نو هغوی هغه ونیولو او مړ ئه کړو او د هغه لاش ئه د باغ نه بهر وغورزولو.

۹ د باغ مالک به اوس شته کوی؟ هغه به راشی او اجاره دار به مړه کړی او د انگورو باغ به بل چا ته حواله کړی. ۱۰ آیا تاسو په مقدس کتاب کښه دا چرې نه دی لوستی؟

»کوم کانې چه کلکارانو رد کړه وو

هم هغه د گوت سر گانې شو.

۱۱ دا د رب کارونه دی

او زمونږ په نظر کښه عجیبه ښکاری.»

۱۲ بیا هغوی داسه شته بهانه لټوله چه هغه گرفتار کړی ځکه چه هغوی پوهیدل چه دا مثال د هغوی په حق کښه وو، خو هغوی د خلقو نه ویریدل نو هغوی هغه یواځه پرېښودو او تره نه لاړل.

### د روم قیصر له خراج ورکول

(متی ۲۲: ۱۵ - ۲۲، لوقا ۲۰: ۲۰ - ۲۶)

۱۳ بيا هغوىٰ خو فریسیان او هیرودیان ورواستول چه عیسیٰ په خبرو کنبی راکیر کړی. ۱۴ هغوىٰ راغلل او وئى وئیل، ”استاذه! مونږ خبر یو چه ته یو رښتینی سرے ئی او د هیچا پروادار نه یئى، خواه که هغه شوک هم وی، خو ته د خدائے د لارے تعلیم په رښتیا سره ورکوی. آیا مونږ ته دا روا دی که نه، چه د روم قیصر له خراج ورکړو؟ مونږ ئی ورکړو او که نه؟ ۱۵ هغه پوهه شو چه د دوی دا سوال خومره د چل نه ډک دے او وئى وئیل، ”تاسو زما د راکیرولو کوشش ولے کوئ؟ ما ته د سپینو زرو یوه سکه راوړئ چه زه ورته وگورم.“

۱۶ هغوىٰ یوه سکه راوړه او هغه هغوىٰ ته ووئیل چه ”دا د چا تصویر او د چا نوم دے؟“

هغوىٰ جواب ورکړو، ”دا د قیصر دی.“

۱۷ بيا عیسیٰ ورته ووئیل، ”خه چه د قیصر وی هغه قیصر له ورکړئ او خه چه د خدائے وی هغه خدائے له ورکړئ.“ هغوىٰ د دة په خبرو ډیر حیران شول.

## د قیامت په باب کنبی سوال

(متی ۲۲: ۲۳ - ۳۳، لوقا ۲۰: ۲۷ - ۴۰)

۱۸ بيا ورته صدوقیان راغلل، دا هغه خلق دی چه د قیامت نه منکر دی. هغوىٰ دا سوال وکړو، ۱۹ ”استاذه! موسیٰ زمونږ د پاره دا فرمان کړی دے چه که چرے د یو سپری ورور مړی شی او بے اولاده ښخه ترے پاتے شی نو هغه بل د ورور ښخه واخلی او د هغه نسل د جاری وساتی. ۲۰ اوس اووه وروڼه وو، ورومیی واده وکړو او بے اولاده مړ شو. ۲۱ بيا هغه ښخه دویم واخسته او هغه هم بے اولاده مړ شو او دغه شان دریم وکړل. ۲۲ آخر اووه واړه مړه شول او د ټولو اولاد ونه شو. آخر هغه ښخه هم مړه شوه. ۲۳ چه قیامت راشی او دوی ټول ژوندی شی نو ښخه به د چا وی؟ ولے چه اووه واړو ورسره واده کړی وو“

۲۴ عیسیٰ هغوىٰ ته ووئیل، ”تاسو په غلطه یی او هم دغه وجه ده چه نه خو تاسو په کتاب مقدس پوهیږئ او نه د خدائے په قدرت. ۲۵ کله چه هغوىٰ بيا راژوندی کړی شی نو سپری او ښخه به یو بل سره واده نه کوی. هغوىٰ به د آسمان د فرښتو په شان وی. ۲۶ خو د قیامت په ورخه د مړو د بيا راژوندی کیدو په بابت، آیا تاسو د موسیٰ په کتاب کنبی هیخ نه دی لوستی، د سوزیدونکی بوتی په قصه کنبی، چه خدائے ورته څنگه مخاطب شو او ورته ئی ووئیل، «زه د ابراهیم خدائے، د اسحاق خدائے او د یعقوب خدائے یم؟» ۲۷ خدائے د مړو خدائے نه دے بلکه د ژوندو خدائے دے! تاسو ډیر گمراه شوی یی.“

## لوی حکم

(متی ۲۲: ۳۴ - ۴۰، لوقا ۱۰: ۲۵ - ۲۸)

۲۸ بيا د شرعے په عالمانو کنبی یو کس چه د دوی دا بحث ئی آوریډو او پوهه شو چه هغه دوی ته څنگه ښه جواب ورکړو، راوړاندے شو. ټپوس ئی ترے وکړو، ”کوم یو حکم د ټولو نه لوی دے؟“

۲۹ عیسیٰ جواب ورکړو، ”اول دا دے چه، «ائے اسرائیله واوړه! مالک زمونږ خدائے یو مالک دے. ۳۰ ته

دَ مَالِكِ دَ خَيْلِ خُدَائِي سِرِه دَ تُولِ زِرَّة سِرِه، دَ خَيْلِ تُولِ رُوح، دَ خَيْلِ تُولِ عَقْلِ أَوْ دَ خَيْلِ تُولِ طَاقَتِ سِرِه مِينِه كَوِه. « ۳۱ دَوِيمِ دَا دَے چِه، » دَ خَيْلِ كَاوَنَدِي سِرِه لَكِه دَ خَانَ مِينِه كَوِه. « دَ دَے حُكْمُونُو نِه بِل لَوْنِي حُكْمِ نَشْتِه. »

۳۲ نو شرعے عالمِ هَغُه تِه وُوئِيل، ”آفرين اُستازِه! دِيرِ دِ بِنُه وُوئِيل، تَه رِبْنَتِيَا وَائِي چِه خُدَائِي يُو دَے أَوْ بَرِه لِه هَغُه نِه بِل نَشْتِه. ۳۳ أَوْ دَ هَغُه سِرِه دَ تُولِ زِرَّة دَ إِخْلَاصِه پِه پَوِه سِرِه أَوْ پِه تُولِ طَاقَتِ سِرِه مِينِه وِلْرِي أَوْ دَ خَيْلِ خَانَ پِه شَانَ دَ خَيْلِ كَاوَنَدِي سِرِه مِينِه كَوِي، نو دَا دَ بِلِه هَرِه يُو سُوْزِيدُونَكِي قُرْبَانِي يَا نَزْرَانِي نِه دِيرِ غَوْرِه كَارِ دَے.“

۳۴ هر كَلِه چِه عَيْسِي وِلِيدِل چِه هَغُه خَوْمَرِه پِه پَوِه سِرِه جَوَابِ وِرَكِرُو نو هَغُه وِرْتِه وُوئِيل چِه ”تَه دَ خُدَائِي دَ بَادشَاهِي نِه لَرِه نَه يَثِرِه.“ دَ دَے نِه پَسِ بِيَا چَا هَمْتِ وْنَه كِرُو چِه عَيْسِي نِه نُوْرِ تِپُوْسُونِه وَكِرِي.

## دَ دَاوُدِ دَ زَوِي پِه حَقْلِه سَوَالِ

(مَتِي ۲۲ : ۴۱ - ۴۶، لُوْقَا ۲۰ : ۴۱ - ۴۴)

۳۵ أَوْ بِيَا عَيْسِي دَ خُدَائِي پِه كُوْرِ كَنْبِي تَعْلِيمِ وِرَكِرُو. دَاسِه نِي وُوئِيل، ”نو دَ شرعے عالِمَانِ دَا خَنْگِه وَائِي چِه مَسِيحِ دَ دَاوُدِ زَوْنِي دَے؟ ۳۶ دَاوُدِ پِه خَيْلِه رُوحِ الْقُدْسِ دَ اَثَرِ لَانْدِي دَا وُوئِيلِي دِي چِه:

«مَالِكِ زَمَا مَالِكِ تِه وُوئِيل،

زَمَا بِنِي لَاسِ تِه كَنْبِيْنِه

تِرِ هَغِه چِه زَه سَتَا دُنْبِمْنَانِ سَتَا دَ پِنْبُو لَانْدِي نَه كِرْمِ.»

۳۷ دَاوُدِ پِه خَيْلِه هَغُه تِه مَالِكِ وَائِي، نو بِيَا هَغِه دَ دَاوُدِ زَوْنِي خَرْنِكِه كِيدِي شِي؟“

## دَ شَرَعِي عَالِمَانِ مَلَامَتِ كَوْلِ

(مَتِي ۲۳ : ۱ - ۳۶، لُوْقَا ۲۰ : ۴۵ - ۴۷)

هَلْتِه دِيرِه كْنِه وَه أَوْ دِيرِ پِه مِينِه نِي دَ دَه خَبَرِي أَوْرِيدِي. ۳۸ عَيْسِي پِه خَيْلِ تَعْلِيمِ كَنْبِي دَوِي تِه وُوئِيل چِه ”دَ شَرَعِي دَ عَالِمَانُو نِه خَبَرِدَارِ اَوْسِي، هَغُوِي دَا خَوْبِنُوِي چِه دَوِي چُوْعِي آغُوْسْتِي وَي أَوْ دَبِخَوَا اِخْوَا خِي رَاخِي أَوْ پِه كُوْخُو كَنْبِي دَ خَلْقُو نِه دَ عَزْتِ سَلَامُونِه آخَلِي، ۳۹ أَوْ پِه عِبَادَتِ خَانُو كَنْبِي دَ مَشْرِي خَائِي غَوَارِي أَوْ پِه مِيلْمَسْتِيَا كَنْبِي دَ عَزْتِ پِه خَائِي كَنْبِي نِي ۴۰ دَا هَغِه خَلْقِ دِي چِه دَ كَوْنِدُو مَالُونِه خَوْرِي أَوْ دَ رِيَا أَوْرِدِي أَوْرِدِي دُعَاكَانِي كَوِي، دَوِي بَه دَ تُولُو نِه سَخْتِه سَزَا مُومِي.“

## دَ يُوِي كَنْدِي بِنَخْرِي شَكَرَانِه

(لُوْقَا ۲۱ : ۱ - ۴)

۴۱ يُو خَلِي عَيْسِي دَ خُدَائِي دَ كُوْرِ خَزَانِي تِه مَخَامَخِ نَاسْتِ وُو أَوْ دَا نَنْدَارِه نِي كَوْلِه چِه خَلْقِ پِه خَزَانِه كَنْبِي پِيْسِي خَنْگِه اِچَوِي. دِيرُو مَالِدَارُو خَلْقُو دِيرِي زِيَاتِي پِيْسِي وَاچُولِي. ۴۲ پِه دَے كَنْبِي يُوِه خَوَارِه

کُنڊه راغله اُو دوه دَمَرِي تے په کنبے ورواچولے چه دواړه دَ نيمے پيسے برابرے وے. ۴۳ هغه خپل مُريدان خان ته راوبلل. اُو ورته تے ووئيل، ”زَه تاسو ته دا وایم چه دے خوارے کُنډے دَ هر چا نه زيات ورکړل. ۴۴ ځکه چه هغه نورو چه څه ورکړل دَ هغو سره دَ ضرورت نه زيات وُو، خو هغه چه څه ورسره نه وُو خپل دَ گذارے هر څه تے ورکړل.“

## مرقوس باب ۱۳

### دَ خُدائے دَ کور دَ بربادئ په باب کنبے پيشن گوئی

(متی ۲۴: ۱ - ۲، لوقا ۲۱: ۵ - ۶)

۱ څه وخت چه عيسی دَ خُدائے دَ کور نه راوتو نو دَ هغه يو مُريد ورته ووئيل، ”گوره اُستاده! خومره لوتے گانې دی! اُو څه ښکلی مکائونه دی!“

۲ عيسی هغه ته ووئيل، ”ته دا لوتے لوتے مکائونه وينے؟ په دے کنبے به يوه کڼه هم دَ بلے دَ پاسه پاتے نه شی اُو ټولے به راونړولے شی.“

### دَ تکليفونو شروع

(متی ۲۴: ۳ - ۱۴، لوقا ۲۱: ۷ - ۱۹)

۳ اُو هر کله چه عيسی دَ ښونانو په غره دَ خُدائے کور ته مخامخ ناست وُو نو پطروس، يعقوب، يوحنا اُو اندرياس ترے نه جُدا تپوس وکړو، ۴ ”مُونږ ته ووايه چه دا کار به کله کيږي اُو دَ دے ټولو دَ پوره کيدو نخښے ښانے به څه وی؟“ ۵ عيسی ووئيل چه ”پام کوئی چه څوک مو بے لارے نه کړی. ۶ داسے به ډير راشی چه زما دَ نُوْم دعوی به کوی اُو وائی به چه زَه هغه یم، اُو ډير خلق به بے لارے کړی. ۷ هر کله چه تاسو دَ لرے اُو نزدو جنگونو خبر واوړی نو وار خطا کيږي مه ځکه چه دا خبرے به ضرور پېښيږي خو آخر وخت به لا نه وی راغلے. ۸ قومونه به دَ قومونو سره په جنگ وی، بادشاهي به دَ بادشاهو سره، په ډيرو ځايونو کنبے به زلزلے اُو قحطونه راځي ولے دا به دَ تکليفونو شروع وی.“

۹ خو تاسو ترے ځان بيدار ساتي. تاسو به عدالتونو ته حواله کيږي، تاسو به په عبادت خانو کنبے په کروړو وهلے شی اُو تاسو به دَ حاکمانو اُو بادشاهانو دَ وړاندے پيش کولے کيږي چه زما په باب دَ هغوی په وړاندے اقرار وکړي. ۱۰ خو دَ خاتمے نه وړاندے به زما دَ زيری وعظ ټولو قومونو ته وکړے شی. ۱۱ نو هر کله چه تاسو گرفتار شی اُو عدالت ته بوتلے شی نو دَ اول نه دا سوچ مه کوئی چه تاسو به څه وايي. خو هر کله چه وخت راشی نو هغه وخت چه څه دَ وينا دَ پاره درکړے شی هغه وايي، ځکه چه دا به ستاسو خبرے نه وی بلکه ستاسو په ژبه رُوْح القدس گویا وی. ۱۲ ورور به دَ ورور دَ مرگ مُخبر شی اُو پلار دَ زوئے، بچی به دَ خپل مور پلار خلاف شی اُو هغوی به وژني. ۱۳ ټول به زما دَ نُوْم په سبب تاسو سره کينه لری، خو کُوْم سرے چه تر آخره صبر وکړي هغه به بچ شی.

## لوتے مُصیبت

(متی ۲۴ : ۱۵ - ۲۸، لوقا ۲۱ : ۲۰ - ۲۴)

۱۴ هر کله چه تاسو ووينئى چه هغه « برباد کؤونكى پليت شئى » په هغه خائى كښى ولاړ دى چرته چه نه دى پكار، نو لوستونكى د پوهه شى. نو هغه خوك چه په يهوديه كښى وى هغوى د غرونو ته وتښتى. ۱۵ كه خوك سرى د چت د پاسه وى هغه د كله هم كور ته لاندې راكوز نه شى چه خه ترى وباسى. ۱۶ او كه خوك په پتى كښى وى نو هغه د په خپله چوغه پسې راونه كرزى. ۱۷ آفسوس دى په هغه بنخو چه په هغو ورخو كښى اميدوارى وى او په هغو چه بچو ته تى وركوى. ۱۸ دُعا كوى چه دا په ژمى كښى پيښ نه شى. ۱۹ خكه چه د كله نه خدائى پاك دا دُنيا پيدا كړى ده، داسې تنگسيا او بدو ورغ لا تر اوسه نه خو راغلى ده او نه به چرى بيا راشى. ۲۰ كه چرى مالِك دغه د تكليف ورخى كمى كړى نه وئى نو هيڅ يو بشر به هم ژوندى نه وه پاتى، خو د خپلو غوره كړو د خاطر هغه دا ورخى كمى كړى.

۲۱ بيا كه چرى خوك تاسو ته دا ووائى چه گورئ! مسيح دلته دى يا هلته دى، نو يقين پرې مه كوى. ۲۲ ولې چه داسې خلق به راځى چه ځان ته به مسيح او نبيا وائى خو وى به نه، او عجيبه كارونه به ښكاره كوى، او كه مُمكن وى نو غوره كړى خلق به وغلوى. ۲۳ خو تاسو خبردار اوسئ، ما تاسو د اول نه په دى خبر كړئ.

## د ابن آدم راتل

(متی ۲۴ : ۲۹ - ۳۱، لوقا ۲۱ : ۲۵ - ۲۸)

۲۴ خو په هغه ورخو كښى د دى تنگسيا نه پس به نمر تور شى او سپورمئ به رڼا نه كوى. ۲۵ ستورى به د آسمان نه راغورزيرى، د آسمان طاقتونه به ولړزولې شى. ۲۶ بيا به هغوى ووينئ چه ابن آدم هغوى په وريخو كښى په لوئى قدرت او ډير شان او شوكت سره راځى. ۲۷ او هغه به فرښتې واستوى او د آسمان د څلورو غاړو نه او د دُنيا د آخرى حدونو نه به خپل غوره كړى خلق راغونډ كړى.

## د اينخر د ونى سبق

(متی ۲۴ : ۳۲ - ۳۵، لوقا ۲۱ : ۲۹ - ۳۳)

۲۸ د اينخر د ونى نه سبق واخلي. كله چه د هغه نرمې خانگى غوتئ ونيسى، پانې وكړى نو تاسو پوهه شئ چه اوږى په راتلو دى. ۲۹ هم دغه شان چه تاسو دا ټولې علامې ووينئ نو تاسو پوهه شئ چه هغه نژدې دى او په دروازه كښى ولاړ دى. ۳۰ زه تاسو ته دا وايم چه دا موجوده پيرئ به تيره نه شى تر خو چه دا ټولې خبرې ونه شى. ۳۱ مزكه او آسمانونه به فنا شى خو زما كلام به هيچرې فنا نه شى.

## نامعلومه ورغ او ساعت

(متی ۲۴ : ۳۶ - ۴۴)

۳۲ خو د هغه ورخى او هغه ساعت پته هيچا ته نشته، نه د آسمان فرښتو ته او نه زوئى ته، خو يواځې يو پلار پرې خبر دى. ۳۳ خبردار شئ، وپښ اوسئ تاسو د دى نه خبر نه بئ چه هغه وخت به كله راځى. ۳۴ د دى مثال د هغه سپرى دى چه د كوره لرى وى او خه وخت چه خپل كور نه تلو نو خپلو غلامانو



ته ئے اختیار ورکرو چه هر يو ډ خپل کار کوی اوځوکیدار ته ئے حکم ورکرو چه بيدار اوسه. ۳۵ نو بيا تاسو بيدار اوسئ ځکه چه تاسو په دے نه يئ خبر چه د کور مالک کله راځئ، ماښام که په نيمه شپه، په چرگ بانگ که سحر په خره. ۳۶ که چرے هغه ناخپه راشي نو چه هغه مو اوده لاندے نه کړی. ۳۷ او زه چه څه تاسو ته وایم نو ټولو ته ئے وایم چه بيدار اوسئ.

## مرقوس باب ۱۴

### د عیسی د قتل کولو سازش

(متی ۲۶: ۱ - ۵، لوقا ۲۲: ۱ - ۲، یوحنا ۱۱: ۴۵ - ۵۳)

۱ نو د فسح او د پتیرے ډوډئ اختر ته دوه ورځے پاتے وے او مشرانو کاهنانو او د شرعے عالمانو څه داسے د تگئ الزام لټوو چه عیسی پرے ونیسی او وئے وژنی. ۲ هغوی ووئیل چه "دا ډ د اختر په ورځو کښے نه وی، هسے نه چه په خلقو کښے فساد جوړ شی."

### په بیت عنیاه کښے د عیسی په سر عطر اچول

(متی ۲۶: ۶ - ۱۳، یوحنا ۱۲: ۱ - ۸)

۳ عیسی د شمعون جزامی په کور کښے په بیت عنیاه کښے وو. کله چه هغه ډوډئ ته کښیناستو، یوه ښځه راغله او ډیر قیمتی خالص عطر ئے په عطر دان کښے راوړل. هغے عطر دان خلاص کړو او د هغه په سر ئے عطر واچول. ۴ په حاضر مجلس کښے ځنې کسانو په غصه کښے ووئیل چه "دا څه فضول خرچی ده؟" ۵ ځکه چه دا عطر خو به په دریو سوو روپو خرڅ شوی وئے او پیسے به ئے خوارانو ته ورکړے شوے وئے. "نو هغوی هغے ته غصه وکړه.

۶ خو عیسی ووئیل، "دا ډیر ښه، تاسو دا ولے تنگوئ؟ هغے زما سره ډیر ښه کړی دی. ۷ ځکه چه خواران به تل تاسو سره وی او هر کله چه تاسو غواړئ د هغوی مدد کولے شی خو زه به تل تاسو سره نه یم. ۸ هغے نه چه څه کیدے شول، هغه ئے ما سره وکړل. هغے د ښخولو نه وړاندے زما په بدن عطر واچول. ۹ زه تاسو ته دا وایم چه د دنیا په مخ چه چرته هم زما د زیری وعظ کپړی نو څه چه دے کړی وی دا به د دے د یادگار په طور یادولے شی."

### د یهوداه اسکریوتی په عیسی مخبری کولو ته راضی کیدل

(متی ۲۶: ۱۴ - ۱۶، لوقا ۲۲: ۳ - ۶)

۱۰ نو بيا یهوداه اسکریوتی چه په هغه دولسو مريدانو کښے يو وو، مشرانو کاهنانو ته لارو او په عیسی ئے مخبری وکړه. ۱۱ چه هغوی د هغه د راتلو د غرض نه خبر شول نو هغوی ډیر خوشحاله شول او د هغه سره ئے د پیسو لوظ وکړو، او هغه د داسے ښے موقعے په تلاش کښے شو چه په هغه مخبری وکړی.

### د مريدانو سره فسح خوړل

(متی ۲۶: ۱۷ - ۲۵، لوقا ۲۲: ۷ - ۱۴، یوحنا ۱۳: ۲۱ - ۳۰)

۱۲ د پتيرے ډوډي د اختر په ورومبي ورځ چه هغوي د فسح گډوډي قربانولو، د عيسي مريدانو هغه ته ووييل چه ”ستا څه مرضي ده چه مونږ چرته لار شو چه ستا د پاره د فسح د گډوډي خوړلو تياري وكړو؟“

۱۳ نو هغه خپل دوه مريدان د دے هداياتو سره وليدل، ”ښار ته لار شي، يو سرے به وويني چه د اوبو منگے به وري، په هغه پسے لار شي. ۱۴ او هغه چه كوم كور ته ننوزي نو د هغه كور مالک ته دا پيغام وركړي، چه استاذ وائي چه زما او زما د مريدانو د پاره د فسح د گډوډي خوړلو د پاره كومه كوټه مقرر شوے ده؟ ۱۵ هغه به تاسو ته يوه لويه تياره بالاخانه وښي، زمونږ د پاره هلته د فسح تياري وكړي.“

۱۶ بيا مريدان روان شول او هر كله چه ښار ته د ننه شول نو هغوي هر څه هغه شان وموندل لكه چه هغه ورته وويلي وو، نو هغوي د فسح تياري وكړله.

۱۷ ماښام د دولسو مريدانو سره عيسي راغے. ۱۸ څه وخت چه هغوي ډوډي ته كښيناستل نو عيسي ووييل، ”زه تاسو ته دا وايم چه په تاسو كښي به يو په ما مخبري كوي، هغه يو چه ما سره ډوډي خوري.“

۱۹ په دے هغوي غمژن شول او يو يو هغه ته ووييل، ”يقيناً چه زه به نه يم؟“ ۲۰ هغه ورته ووييل، ”دا په دولسو كښي يو دے څوك چه ما سره په يوه تالي كښي لاس ښكته كوي. ۲۱ ابن آدم به هم داسے مږ شي لكه چه د هغه په حقله په صحيفو كښي ليكلي شوي دي خو افسوس په هغه سرې دے څوك چه به په ابن آدم مخبري كوي! د هغه سرې د پاره دا ډيره غوره وه چه هغه هاپو پيدا شوے نه وے.“

## د عشا رباني مقررول

(متي ۲۶: ۲۶ - ۳۰، لوقا ۲۲: ۱۴ - ۲۰، اول كرنتيان ۱۱: ۲۳ - ۲۵)

۲۲ د خوراك په وخت عيسي يوه ډوډي راواخسته، شكر ئے پرے وكړو او ما ته ئے كړه. په هغوي ئے وويشله او وئے ووييل، ”دا واخلي، دا زما بدن دے.“

۲۳ بيا هغه يو كندبول راپورته كړو او د خدائے شكر ئے وويستو او هغوي له ئے وركړو او هغوي ټولو ترے وڅښل. ۲۴ او بيا هغه ووييل چه ”دا زما د وعدے وينه ده چه د ډيرو خلقو د پاره توپيري. ۲۵ يقيناً زه تاسو ته دا وايم چه د انگورو اوبه به زه بيا تر هغے ورځے پورے هيڅ كله ونه څښم تر څو چه زه د خدائے په بادشاهي كښي تازه ونه څښم.“

۲۶ د ثنا ووييلو نه پس هغوي بهر ووتل او د ښونانو غره ته لاړل.

## د بطروس د انكار پيشن گوئي

(متي ۲۶: ۳۱ - ۳۵، لوقا ۲۲: ۳۱ - ۳۴، يوحنا ۱۳: ۳۶ - ۳۸)

۲۷ او عيسي هغوي ته ووييل، ”تاسو ټول به تيندك وخورئ ځكه چه دا ليكلي شوي دي چه، «زه به شپون ووهم او گډے به خورے وړے شي.» ۲۸ خو بيا هم چه زه دوباره پاڅولے شم نو زه به له تاسو نه وړاندے گليل ته لار شم.“

۲۹ پطروس جواب ورکړو، ”بل هر یو به تیندک وخورى خو زه به ئے ونه خورم.“

۳۰ عیسی ورته وویل، ”زه تا ته دا وایم چه نن، هم په دے شپه د چرک د بانگ نه دوه ځله اول به ته درے ځله زما نه انکاری شه.“

۳۱ خو هغه بیا بیا په دے زور ورکړو، ”که چرے زه تا سره مړ هم شم خو له تا نه به چرے هم منکر نه شم.“

او هغوی ټولو هم دغه شان وویل.

## په گیتسمنه کنبے دُعا کول

(متی ۲۶: ۲۶ - ۳۶، لوقا ۲۲: ۳۹ - ۴۶)

۳۲ کله چه هغوی گیتسمنه نومے ځائے ته ورسیدل نو عیسی خپلو مريدانو ته وویل، ”تر خو چه زه دُعا کوم تاسو دلته کنبینئ.“ ۳۳ او بیا ئے د ځان سره پطروس، یعقوب او یوحنا بوتلل، نو هیبت واخستو او ساه ډوبی پرے راغله. ۳۴ او هغه هغوی ته وویل، ”زما زره د غمه چوی او مرگ ته نزدے یم. دلته ایسار شی، بیدار اوسئ.“ ۳۵ بیا هغه لږ وړاندے لارو او په مزکه پریوتو او دُعا ئے وغوښتله، ”که دا کیدے شی نو دا ساعت د له ما نه تیر شی.“ ۳۶ هغه وویل، ”آبا، یعنئ ”پلاره! ستا د پاره هر څه ممکن دی. دا د مُصیبت پیاله له مانه لرے کړه، داسے نه لکه چه زه ئے غواړم، داسے لکه چه ته ئے غواړے.“ ۳۷ هغه بیرته راغے او هغوی ئے وموندل. نو هغه پطروس ته وویل، ”شمعونه! اوده یئ څه؟ آیا ته یوے گیتنه قدر له هم وینن نه شوے پاترے کیدے؟ ۳۸ ټول وینن اوسئ او دُعا کوئ چه تاسو په آزمینت کنبے پرے نه وزئ. روح خو تیار دے خو بدن کمزور دے.“

۳۹ یو ځل بیا هغه لارو او هم هغه شان ئے دُعا وغوښته. ۴۰ چه بیرته راغے نو هغوی ئے بیا اوده وموندل ځکه چه د هغوی سترگے درنې وے، او هغوی په دے نه پوهیدل چه څه جواب ورکړی.

۴۱ دریم ځل هغه راغے او هغوی ته ئے وویل چه ”هغسے لا اوده یئ او هغسے لا آرام کوئ؟ بس دے! وشوه، وخت راغے، ابن آدم گناه کارانو ته حواله کبړی. ۴۲ پورته شی، ځئ چه ځو! زما مخبر نزدے راغلے دے.“

## په عیسی مخبری او د هغه گرفتاری

(متی ۲۶: ۴۷ - ۵۶، لوقا ۲۲: ۴۷ - ۵۳، یوحنا ۱۸: ۳ - ۱۲)

۴۳ سمدستی چه لا عیسی خبرے کولے یهوداه چه په دولسو مريدانو کنبے یو وو، هغه او ډیر خلق چه توره او کوتکے ورسره وے راخر گند شول. هغوی مشرانو کاهنانو، د شرعے عالمانو او اولسی مشرانو رالیږلی وو. ۴۴ مخبر د هغوی سره یو نخښه مقرر کړے وه، ”هغه څوک چه زه ښکل کړم هغه دے. هغه ونیسئ او د ځان سره ئے په حفاظت بوږئ.“

۴۵ کله چه دئے هغه ځائے ته راورسیدو نو هغه سمدستی وروړاندے شو او عیسی ته ئے وویل، ”استاذه!“

اؤ کنبل ئے کرو۔ ۴۶: بیا هغوئ هغه ونيوو اؤ قابو ئے کرو۔ ۴۷: په هغه خلقو کنبے چه ولاړ وؤ يو کس خپله توره راويسته اؤ د مشر کاهن په نوکر ئے گځدار وکړو اؤ د هغه غور ئے پريکړو۔ ۴۸: بیا عيسی وويل، ”آيا تاسو ما ډاکو گنئی چه د تورو اؤ کوتکو سره زما په نيولو پسے راوتلی بی خه؟“ ۴۹: زه هره ورغ تاسو سره د خدائے په کور کنبے وم اؤ تعليم مے درکولو خو تاسو ما ته لاس نه وؤ راوړے۔ دا ځکه وشول چه صحيفے پوره شی۔“ ۵۰: نو بیا دے مريدانو يواځے پريښودو اؤ ټول ترے وتښتيدل۔

۵۱: څوک چه ورسره وؤ په هغو کنبے يو ځوان وؤ چه د مهينے لته د خادر لنگ ئے وهلے وؤ۔ ۵۲: هغوئ د هغه د نيولو کوشش وکړو خو هغه خپل د مهينے لته خادر پريښودو اؤ لغړ برنډ وتښتيدلو۔

## د عيسی د جرگے په مخ کنبے پيشی

(متی: ۲۶: ۵۷ - ۶۸، لوقا: ۲۲: ۵۴ - ۵۵، ۶۳ - ۷۱، يوحنا: ۱۸: ۱۳ - ۱۴، ۱۹ - ۱۴)

۵۳: بیا هغوئ عيسی د مشر کاهن کورته روان کړو چرته چه مشران کاهنان، د شرعے عالمان اؤ اولسی مشران ټول را جمع کيدل۔ ۵۴: بطروس عن د مشر کاهن د غولی پورے ورپسے روستو روستو تلو اؤ هلته هغه د نوکرانو سره کښيناستو اؤ اور ته ئے ځان تودوو۔ ۵۵: مشرانو کاهنانو اؤ ټولے جرگے دا کوشش وکړو چه د عيسی په خلاف داسے خه گواهی پيدا کړی چه د مرگ حکم پرے وکړی خو داسے گواهی ئے پيدا نه کړے شوه۔ ۵۶: ډيرو د هغه برخلاف د دروغو گواهی وکړه خو د هغو بيان د يو بل سره نه يو کيدلو۔

۵۷: ځنی پاڅيدل اؤ د هغه برخلاف ئے داسے د دروغو گواهی وکړه چه ۵۸: ”مؤنډ د ده د ځلے نه دا اوريدلدي چه زه به د خدائے کور وړانوم چه بنی آدمو ودان کړے دے اؤ په دريو ورغو کنبے به بل داسے ودان کړم چه هغه به په لاشونو نه وی جوړ شوے۔“ ۵۹: خو په دے خبره د هغوئ په گواهی کنبے يووالے نه وؤ۔

۶۰: نو بیا مشر کاهن په خپل ځائے ودريدلو اؤ د عيسی نه ئے پتوس وکړو، ”دا گواهان چه ستا خلاف خه الزامونه لگوي، د دے ستا سره خه جواب شته؟“

۶۱: خو هغه چپ پاتے شو اؤ هيڅ جواب ئے ورنه کړو۔ بیا مشر کاهن ترے تپوس وکړو، ”آيا ته د تبارک الله زوئے مسيح ئے خه؟“

۶۲: عيسی وويل چه ”زه یم اؤ تاسو به ابن آدم د خدائے بنی لاس ته ناست اؤ د آسمان په وريځو کنبے په راتلو ووينئ۔“

۶۳: نو بیا مشر کاهن خپلے جامے وشلولے اؤ وئے وويل، ”د دے نه پس هم د نورو گواهانو خه حاجت شته؟“ ۶۴: تاسو په خپله کفر واوريدو، تاسو په کنبے خه وايئ؟“

هغوئ په شريکه فتوی ولگوله اؤ د قتل حکم ئے پرے وکړو۔

٦٥ چا په هغه تُوکل اُو په سُوکونو ئے وهلو اُو چغے ئے وهلے چه ”پیشن گونئی وکره!“ اُو د هغوی نوکرانو هم په هغه راباندے کرے.

## د پطروس انکار

(متی ٢٦: ٦٩ - ٧٥، لوقا ٢٢: ٥٦ - ٦٢، یوحنا ١٨: ١٥ - ١٨، ٢٥ - ٢٧)

٦٦ په دے دوران کنبے پطروس لا هغه شان په غولی کنبے وُو. د مشر کاھن یوه خدمتکاره په هغه لار تیریده. ٦٧ چه هغه ئے اور ته په تودیدو ولیدو، نو هغے هغه ته وکتل اُو وئے وئیل، ”تہ خو هم د دے ناصری عیسی ملگرے وے.“

٦٨ خو هغه مُنکر شو اُو وئے وئیل، ”ما ته هیخ پته نِشته، زه نه پوهیرم چه ستا خه مطلب دے.“ بیا هغه بهر ډوډی ته لاړو.

٦٩ اُو هغے خدمت کارے هغه هلته بیا ولیدو اُو ولاړو خلقو ته ئے ووئیل، ”دَنے د هغه ملگرے دے.“ ٧٠ اُو هغه بیا مُنکر شو.

ناستو خلقو یو ځل بیا پطروس ته ووئیل، ”بے شکه تہ د هغوی نه یو ئے ځکه چه تہ د گلیل یئے.“ ٧١ په دے هغه په بنیرو سر شو اُو په قسم سره ئے ووئیل، ”تاسو چه د کوم سپری ذکر کوئ زه هغه نه پیژنم.“

٧٢ بیا چرک دویم ځل بانگ ووه اُو پطروس ته رایاد شو چه عیسی هغه ته وئیلی وُو چه ”د چرک د دوه ځله بانگ وئیلو نه وړاندے به تہ زما نه درے ځله مُنکر شه،“ اُو د هغه اوبنکے روانے شوے اُو په ژړا شو.

## مرقوس باب ١٥

### عیسی د پیلاطوس په مخکنبے

(متی ٢٧: ١ - ٢، ١١ - ١٤، لوقا ٢٣: ١ - ٥، یوحنا ١٨: ٢٨ - ٣٨)

١ هر کله چه سحر شو نو مشرانو کاھنانو، د شرعے عالمانو اُو اولسی مشرانو په صلاح دا فیصله وکره اُو عیسی ئے په ځولنو کنبے وتړلو، بیا ئے هغه روان کړو، پیلاطوس ته ئے حواله کړو. ٢ پیلاطوس د هغه نه تپوس وکړو چه ”تہ د یهودیانو بادشاه ئے څه؟“

هغه جواب ورکړو، ”تا په خپله ووهے.“

٣ اُو مشرانو کاھنانو په هغه ډیر الزامونه ولگول. ٤ پیلاطوس د هغه نه بیا تپوس وکړو، ”آیا تہ په خپله صفا یئ کنبے څه وینا نه لرے؟ تہ گورے چه دوی په تا څومره الزامونه لگوی.“

٥ خو پیلاطوس په دے حیران شو چه عیسی بل هیخ جواب ورنه کړو.

## پہ عیسیٰ باندے د مرگ فتویٰ

(متی ۲۷: ۱۵ - ۲۶، لوقا ۲۳: ۱۳ - ۲۵، یوحنا ۱۸: ۳۹ - ۱۹: ۱۶)

۶ د اختر پہ موقع بہ د حاکم دا دستور وُو چہ د خلقو پہ خونہ بہ ئے یو قیدی آزادوو. ۷ پہ دغہ وخت کنبے برابر نومے یو مجرم د باغیانو سرہ پہ قید کنبے وُو چہ د بغاوت پہ وخت ئے قتل کرے وُو. ۸ کلہ چہ خلق د دستور پہ مطابق سوال لہ راغلل نو پیلاطوس جواب ورکرو چہ ۹ ”تاسو دا غواری چہ زہ د یهودیانو بادشاہ تاسو تہ آزاد کریم؟“ ۱۰ خکہ چہ هغه تہ دا پتہ وہ چہ هغوی عیسیٰ تش پہ حسد هغه لہ راوستے دے.

۱۱ خو مشرانو کاهنانو خلق ولمسول چہ هغه تہ ووائی چہ ”عیسیٰ نہ بلکه برابر راپریرده.“ ۱۲ پیلاطوس بیا هغوی تہ وویئل چہ ”کوم سړی تہ چہ تاسو د یهودیانو بادشاہ وایی، د هغه سرہ خہ وکریم؟“

۱۳ هغوی چغے کرے، ”هغه پہ سولئ وخیژوه!“

۱۴ پیلاطوس تپوس وکرو چہ ”ولے هغه خہ بد کار کرے دے؟“

خو هغوی نورے ہم چغے تیزے کرے، ”هغه پہ سولئ وخیژوه!“

۱۵ نو پیلاطوس د خلقو د تسلی د پارہ برابر آزاد کرو او د عیسیٰ د پارہ ئے حکم وکرو چہ پہ کروو د ووهلے شی او پہ سولئ د کرے شی.

## د سپاهیانو پہ عیسیٰ پورے توقے کول

(متی ۲۷: ۲۷ - ۲۶، یوحنا ۱۹: ۲ - ۳)

۱۶ بیا سپاهیانو هغه غولی تہ د ننه کرو، د حاکم د قلعه ٲوله ٲلتنه ئے راجمع کره. ۱۷ عیسیٰ تہ ئے سرے جامے واغوستے او د ازغو تاج ئے ور پہ سر کرو. ۱۸ او بیا ئے هغه تہ پہ دے ٲکو سلامی کوله، ”آئے د یهودیانو بادشاہ! سلام.“ ۱۹ بیا هغوی هغه پہ بینت پہ سرسر وهلو او ٲوکانی ئے پرے ٲو کرل او بیا هغه تہ پہ گودو شول او د ٲوقو سجدے ئے ورته وکرلے. ۲۰ کلہ چہ هغوی خپلے توقے بس کرلے نو د هغه نہ ئے هغه سرے جامے لرے کرے او خپلے ئے ورته واچولے. بیا هغوی هغه بهر تہ بوتلوچہ پہ سولئ ئے کری.

## د عیسیٰ پہ سولئ کول

(متی ۲۷: ۳۲ - ۴۴، لوقا ۲۳: ۲۶ - ۴۳، یوحنا ۱۹: ۱۷ - ۲۷)

۲۱ د سکندر او روفوس پلار شمعون خوک چہ د کیرینی اوسیدونکے وُو د میرے نہ پہ هغه لاره راتیریدو او هغوی هغه پہ بیگار ونیوو چہ د عیسیٰ سولئ یوسی. ۲۲ هغوی عیسیٰ گولگتا نومے خائے تہ راوستو چہ مطلب ئے د کپری خائے دے. ۲۳ هغه تہ ئے د مر سره گپ کری شراب ورکرل خو هغه ونه خنبل. ۲۴ بیا هغوی هغه پہ سولئ پورے وتړلو او د هغه جامے ئے پہ خپلو کنبے وویشلے، هسک ئے پرے واچوو چہ کوم شے د چا شی. ۲۵ د سولئ وخت د سحر نهہ بجے وُو. ۲۶ د هغه خلاف لگولے شوم الزام چہ

پہ تختہ ئے لیکلے وُو، داسے وُو، ”دَ یھودیانو بادشاہ.“ ۲۷ دوه ڊاکوان ئے هم دَ هغه سره په سولئ کړی وُو، یو دَ هغه نبی لاس ته اُو بل دَ هغه کس لاس ته. ۲۸ دغه شان دَ صحیفو دا پیشن گوئی صحیح ثابتہ شوہ چه ”هغه دَ مُجرمانو سره یو ځائے شو.“

۲۹ په لاره تیریدونکو هغه ته کنځلے کولے، هغوی چغے کړے، سرونه ئے وخوزول چه ”واہ! تہ چه دَ ځدائے کور نړوے اُو په دریو ورځو کنبے به ئے بیا جوړوے! ۳۰ دَ دے سولئ نه راگوز شه اُو خپل ځان بچ کړه!“

۳۱ دغه شان مشرانو کاهنانو اُو دَ شرعے عالمانو هم په خپلو کنبے ورپورے توقعے کولے اُو وئیل ئے چه ”هغه نور خلق بچ کړل خو خپل ځان نہ شی بچ کولے. ۳۲ پرپرډئ چه مسیح، دَ اسرائیلو بادشاہ، اوس دَ دَ سولئ نه راگوز شی. که مونږ دا وویئو نو ایمان به پرے راوړو.“

تر دے چه هغه څوک چه دَ هغه سره په سولئ شوی وُو هغوی هم هغه ملامتولو.

## دَ عیسی مرگ

(متی ۲۷: ۴۵ - ۵۶، لوقا ۲۳: ۴۴ - ۴۹، یوحنا ۱۹: ۲۸ - ۳۰)

۳۳ دَ غرمے مال په ټوله مزکه تیاره راخوره شوہ اُو دَ گوز ماسپنبن تر دریو بچو پورے وه. ۳۴ اُو درے بجے عیسی په زوره چغے کړے چه «ایلی! ایلی! لما شبقنتی؟» چه تر جمه ئے دا ده، ”زما خدایه! زما خدایه! تا زه ولے پرینبودلم؟“ ۳۵ ځنے ولاړو خلقو چه دا واؤریدل نو وئے وئیل، ”وگورئ! هغه ایاس ته نعرے وهی.“ ۳۶ یو سپری دؤ کړو، یو اسفنج ئے دَ سرکے نه ډک کړو اُو دَ هغه شونډو ته ئے دَ یوے لنبتے په سر ونيولو اُو هغه وئیل چه ”گورو چه ایاس راشی اُو دئے راگوز کړی.“

۳۷ بیا عیسی یوه کریکه وویسته اُو ساہ ئے ورکړه.

۳۸ اُو دَ ځدائے دَ کور پرده دَ یو سر نه بل سر ته دوه ټوټے شوہ. ۳۹ اُو کوم صوبه دار چه هغه ته مخامخ ولاړ وُو چه هغه څنگه ساہ ورکړه نو وئے وئیل، ”رنبتیا دی چه دا سرے دَ ځدائے زوئے وُو!“

۴۰ یو څو نبځے هم هلته موجودے وے اُو دَ ورايه ئے ننداره کوله. په هغوی کنبے مریم مگدلینی، دَ کشر یعقوب اُو یوسیس مور مریم اُو سلومی وے. ۴۱ څه وخت چه هغه په گلیل کنبے وُو نو دوی ټولے دَ هغه سره وے اُو خدمت ئے ورله کاوو اُو نورے ډیرے داسے وے څوک چه دَ هغه سره بیټ المقدس ته راغله وے.

## دَ عیسی بنخول

(متی ۲۷: ۵۷ - ۶۱، لوقا ۲۳: ۵۰ - ۵۶، یوحنا ۱۹: ۳۸ - ۴۲)

۴۲ اوس ماہنام شوے وُو اُو هر کله چه دا دَ سبت نه وړومیئ دَ تیاری وړخ وه، ۴۳ دَ اریمتیہ یوسف نومے یو سرے راغے څوک چه دَ جرگے یو عزت مند غرمے وُو اُو هغه سرے چه دَ ځدائے دَ بادشاہی دَ راتلو په انتظار وُو، په زرہ ورتیا سره پیلاطوس ته لاړو اُو دَ عیسی لاش ئے ترے وغوښتو. ۴۴ پیلاطوس په دے

خبر آوریڈو حیران شو چه هغه بیا مہم دے، نو هغه صوبہ دار راوغوبنتو آؤ تپوس ئے ترے وکرو چه ”د هغه ډیر ساعت کبری چه مہم دے؟“ ۴۵ آؤ هر کله چه هغه د صوبہ دار بیان واوریڈو نو هغه یوسف له اجازت ورکرو چه لاش یوسی . ۴۶ بیا یوسف مہینہ لته راؤره، هغه ئے د سولئ نہ راکوز کرو آؤ په کفن کنبے ئے ونغبنتو، بیا ئے هغه په کتہ کنبے په کنستی گنبد کنبے کینودو آؤ یولئے کانہے ئے د گنبد خُله ته راورغروو . ۴۷ آؤ مریم مگدلینی آؤ د یوسیس مور مریم هغه خائے ولیدو آؤ هغه خائے ئے په نخبنہ کرو چه هغه ئے په کنبے اینہے وو .

## مرقوس باب ۱۶

### د عیسی بیا ژوندے کیدل

(متی ۲۸ : ۱ - ۸، لوقا ۲۴ : ۱ - ۱۲، یوحنا ۲۰ : ۱ - ۱۰)

۱ هر کله چه د سبت ورخ تیره شوه، مریم مگدلینی، د یعقوب مور مریم آؤ سلومی خوشبویه تیل په بیعه واخستل آؤ نیت ئے وکرو چه ورشی آؤ په عیسی ئے واچوی . ۲ آؤ د اتوار په ورخ سحر وختی د نمر راختو نه لږ وروستو هغوی گنبد ته راغله . ۳ هغوی په خپلو کنبے دے سودا اخستے وے چه ”مُونږ ته به د گنبد د خُله نه کانہے خوک ورغروی؟“ ۴ خو چه هغوی پورته وکتل نو خه گوری چه هغه کانہے چه ډیر غټ وو د مخکنبے نه رگریدلے وو . ۵ هغوی چه گنبد ته ورننوتے، نو یو خوان ئے ولیدو چه بنی اړخ ته ناست وو آؤ سپینه چوغه ئے اغوستے وه آؤ هغوی اریانے دریانے شوے .

۶ خو هغه هغوی ته وویل، ”د خه نه ویریږئ مه، تاسو عیسی ناصری لټوی خوک چه په سولئ کرے شوے وو . هغه بیا پورته کرے شوے دے، هغه دلته کنبے نشته . گورئ! دا هغه خائے دے چه هغه ئے په کنبے اینہے وو . ۷ لارے شی، د هغه مُریدانو آؤ بطروس ته دا پیغام ورسوی چه هغه ستاسو نه وړاندے کلبل ته روان دے، تاسو به هغه هلته وویښ لکه چه هغه تاسو ته ویلی وو .“

۸ نو هغوی بهر ووتے آؤ د گنبد نه په تینبته لارے خکه چه هغوی ډیرے هیبت اخستے وے . هغوی هیچا ته هم غږ ونه کرو خکه چه هغوی ویریږے .

### د عیسی مریم مگدلینی ته ظاهریدل

(متی ۲۸ : ۹ - ۱۰، یوحنا ۲۰ : ۱۱ - ۱۸)

۹ کله چه عیسی د اتوار په سحر د مړو نه پاڅولے شو نو اول مریم مگدلینی ته ښکاره شو د چا نه چه هغه اووه پیریان لرے کری وو . ۱۰ هغه لاره آؤ د هغه په ویر ژړا سر غمژنو مُریدانو ته ئے خبر ورکرو . ۱۱ خو چه هغوی دا واوریدل چه ژوندے شوے دے آؤ هغه لیدلے دے نو باور ئے پرے ونه کرو .

### د عیسی خپلو مُریدانو ته ظاهریدل

لوقا ۲۴ : ۱۳ - ۳۵، متی ۲۸ : ۱۶ - ۲۰، لوقا ۲۴ : ۳۶ - ۴۹، یوحنا ۲۰ : ۱۹ - ۲۳، اعمال ۱ : ۶



۱۲ پس له هغه هغه په يو بل شکل كښې په نورو دوؤ كسانو باندې پېښ شو څوك چه ميرے ته په لاره روان ؤو. ۱۳ هغوى هم لارل او دا خبر ئے نورو ته ورسوو خو بيا هم هيچا پرے يقين ونه كړو.

۱۴ آخر هغه په يوولسو مريدانو په هغه وخت ښكاره شو چه هغوى ډوډئ ته ناست ؤو، او هغه هغوى په سختو زړونو او بے يقينئ ملامته كړل ځكه چه هغوى د هغه خلقو په وينا يقين نه ؤو كړے چا چه هغه دوباره ژوندے ليدلے ؤو. ۱۵ بيا هغه هغوى ته وويل، ”د تمامے دنيا هرے سيمے ته لار شئ او زما د زيرى وعظ ټول مخلوق ته وكړئ. ۱۶ هر څوك چه په دے ايمان راوړئ او بپتسمه واخلي نو هغه به خلاصون بيا مومي، او هر څوك چه پرے ايمان رانه وړئ هغه به مجرم شئ. ۱۷ د ايمان په راوړلو به ترے دا معجزے څرگندېږي چه زما په نوم به پريان لرے كوي او په نا آشنا ژبو به خبرے كوي. ۱۸ كه هغوى مارانو له لاس وروړي يا زهر وخورئ نو هغوى ته به ضرر نه رسي، او په كومو ناروغو چه هغوى لاس كيږدي، هغوى به جوړ شئ.“

## د عيسى آسمان ته ختل

(لوقا ۲۴ : ۵۰ - ۵۳، اعمال ۱ : ۹ - ۱۱)

۱۹ د هغوى سره د خبرو كولو نه پس مالک عيسى آسمان ته پورته كړے شو او هغه د خدائے نبى طرف ته كښيناستو. ۲۰ او هغوى ووتل او كلام ئے اوړوو او مالک د هغوى سره كار كاوو او كلام ئے د هغه معجزو په وسيله چه هغوى كولے، ثابتولو.